

# “પ્રભુનું જીવન કેવી રીતે પ્રાપ્ત કરી શકાય ? ”



લેખક : રેણ. ડૉ. વેસ ડોગોનમાન

અનુવાદક :- રેણ. આર. એમ. રાણી

સર્વ સ્થળોના લોકો માટે અત્યંત મહત્વના સંદેશો



દાખલા

ગુજરાતી કૂદાણ પ્રાચીન માર્ગથાયો  
**“પ્રલુનું જીવન કેવી રીતે  
 પ્રાપ્ત કરી શકાય ?”**  
 ૨૦૦ ૦૧૬-૩૧૫૧૩૬૫૬

OO=OP JE માટે

જરૂર સ્થળોના લોકો માટે  
 અત્યંત મહત્વનો સંદેશો

GUJARATI CHRISTIAN FELLOWSHIP  
 OF PHILADELPHIA  
 425 CENTRAL AVE.  
 CHELTENHAM, PA 19012-2103

દાખલા

ગુજરાતી પ્રાચીન માર્ગથાયો  
 લેખક :- રેન્ડ. ડૉ. વેસ ડોગોનબોગ  
 અનુવાદક :- રેન્ડ. ડૉ. આર. એમ. રાઠોડ  
 ૨૦૦ ૦૧૬ - ૩૧૫૧૩૬૫૬

પ્રકાશક :

ગુજરાત ટ્રાફ્ટ એન્ડ બુક સોસાયટી  
સાહિત્ય સેવા સંદર્ભ, એલિસબ્રીજ,  
અમદાવાદ-૩૮૦ ૦૦૬.

કિમત રૂ. ૧૦=૦૦

GUJARATI CHRISTIAN FELLOWSHIP  
OF PHILADELPHIA  
28 CENTRAL AVE.  
CHELTENHAM, PA 19015-5103

મુદ્રક :

ફ્લોરિનિક્સ

ભરવાડા હાઉસ, હાઈકોર્ટ રેલવે ક્રોસિંગ પાસે,  
નવરંગપુરા, અમદાવાદ - ૩૮૦ ૦૦૮.

શું હું આપને એક અંગત પ્રશ્ન પૂછી શકું ?

તમારા આત્મામાં ઈશ્વર તરફથી ખરેખર ખાતરી  
**૭** મળી છે કે, જો તમે આજે મૃત્યુ પામો તો  
સ્વર્ગમાં તમારો સ્વીકાર કરાશો ?

કેટલાક લોકો આ વિષે કદી જ વિચાર કરતા નથી. ધણાં  
માણસો આશા રાખે છે કે તેઓ સ્વર્ગમાં જશે. થોડા માની લે છે કે,  
તેઓ સ્વર્ગમાં જશે. બીજા સ્વર્ગમાં પોતે જશે તેવો વિચાર કરતા  
નથી. અને બીજા જાણે છે કે તેઓ સ્વર્ગમાં જવાના જ નથી.

આ બધાંને હું જવાબ આપવા માગું છું.

**સાક્ષી :** બાળક તરીકે મેં માની લીધું હતું કે, હું સ્વર્ગમાં જઈશ અથવા  
ધોરણમાં અભ્યાસ કરતો હતો. ત્યારે મેં નવો કરાર વાંચવાનો થડું કર્યો. નેમ જેમ હું વાંચતો  
ગયો તેમ તેમ સ્વર્ગ જવાની જે આશા મેં રાખી હતી તે ધીમે ધીમે નાણ થવા લાગી અને  
હું આખરે સ્પષ્ટ રીતે જાણી શક્યો કે હું સ્વર્ગ જઈ શકીશ નહિએ.

પ્રભુ ઈસુના ચેતવણી આપના શબ્દોએ મને જકડી લિધો.

ઈસુએ તેને ઉત્તર આપ્યો કે, “હું તને સાચ્યે જ કહું છું, જો કોઈ માણસ નવો  
જન્મ પામ્યું ન હોય, તો તે દેવનું રાજ્ય જોઈ શકતું નથી”... ઈસુએ ઉત્તર આપ્યો કે,  
“હું તને સાચ્યે જ કહું છું કે જો કોઈ માણસ પાણીથી તથા આત્માથી જન્મયું ન  
હોય તો, તે દેવના રાજ્યમાં જઈ શકતું નથી.” યોહાન અ:૩,૫

હું જાણનો હતો કે હું નવો જન્મ પામ્યો જ નહોનો અથવા મારા નવો જન્મ  
થયો જ નથી. તેથી હું સ્વર્ગમાં પ્રવેશી ના શકું. આનો અર્થ એ થયો કે જો હું મૃત્યુ  
પામું તો હું નર્કમાં જઈશ.

કુદરતી રીતે જ એટલે કે સ્વાભાવિક રીતે જ મારે નવો જન્મ પામવો હતો;  
પરંતુ કેવી રીતે તે હું જાણનો ન હતો.

બાઈબલ કહે છે, “તમને અનંત જીવન છે એ તમે જાણો, માટે તમારા ઉપર આ  
વાતો મેં લખી છે.” ૧ યોહાન પ:૧૩

જ્યારે તમને અનંત જીવન મળો. ત્યારે તે તમે જાણી શકો છો. દિવસ અને રત્નિમાં  
જેટલો તર્ફાવત છે તેટલો તર્ફાવત તેમાં પડે. જે દિવસે અનંત જીવન પ્રાપ્ત કર્યું તે દિવસ

જાણે કે હું કોઈક જુદી જ દુનિયામાં તિલો ધું તેવું લાગ્યું. મારું જીવન અને રા આનંદથી ઊભરાઈ ગયું અને જાણે કે મારા હદ્ય ઉપરથી દશ ટનનું વજન એકદમ હટાવી દેવામાં આવ્યું હોય તે જ પ્રમાણે મારાં પાપનો બોણો હતી ગયો. તે દિવસથી જ મને ખાતરી થઈ કે, જો મારું મરણ થાય તો હું ચોક્કસ સ્વર્ગમાં જઈશ.

આવો જ અનુભવ વિશ્વાસથી તમારો થાય કે તમને પણ અનંતજીવન મળ્યું છે એવું પ્રભુ ઈચ્છે છે. હવે તમારામાં પ્રભુનું જીવન અને સ્વભાવ છે અને હવે સ્વર્ગમાં તમારું ઘર છે તેની તમને પૂરી ખાતરી છે.

ઉપરની વાતો તમે ખાતરીપૂર્વક જાણી શકો તે  
માટે શું હું તમારી સાથે વધુ વાત કરી શકું ?  
હું બીજી બાબતો કહું તે પહેલાં આપને બીજો  
એક પ્રશ્ન પૂછવા માંગું ધું !

ત મને સ્વર્ગમાં લેવાનું કોઈ એક કારણ તમારે  
પ્રભુને આપવાનું હોય તો તે ક્યું કારણ હોય ?

પ્રમાણિકપણે આનો જવાબ આપવા તમારાથી બનનું કરો. જવાબ લખો. પછી આ નાનું પુસ્તક વાંચો અને તમારો જવાબ ખરો છે કે કેમ તેની ચોક્કસાઈ કરો. ઈશ્વર પાસે પણેચ્યા પછી તમારો જવાબ ખોટો છે તે જાણવા મળે તે કરતાં અન્યારે જ જાણી લેવું તે વધારે સારું છે.

O. K. તો હવે આપણે આગળ વધીએ તમે કદ્દી જ સાંભળ્યા  
ન હોય તેવા આ આનંદના ઉત્તમ સમાચાર છે.

**૧.** સ્વર્ગ તે મહિતમાં મળનું ઈનામ છે. તેની કશી કિમત આપવાની નથી. આપણે તેના માટે યોગ્ય કે લાયક નથી અથવા સ્વર્ગ આપણે કર્માઈ શકતા નથી.

પ્રભુનું વચન ખૂબ જ સ્પષ્ટ છે કે અનંતજીવન ને ઈનામ છે.

નીચે આપેલી બાઈબલની કલમો તેની સાબિતી છે. ઈનામ મેળવનાર બ્યક્ઝિન ઈનામ કર્માઈ શકતી નથી એ યાદ રાખો નહિં તો પછી તે ઈનામ કહેવાય જ નહિં ઈનામ આપનાર જ ઈનામ કર્માઈ શકે છે.

મહેનતાણું નેઓ મેળવે છે તે તેઓ કર્માય છે જ્યારે ઈનામ આપનાર જ પોતે ઈનામ કર્માઈ શકે છે.

પરમેશ્વરે પોતે અનંત જીવન સિદ્ધ કર્યું છે અને તે માનવજાતને ઈનામ તરીકે વહેંચે છે.

“કુમ કે પાપનું વેતન મરણ છે, પણ આપણા પ્રભુ ઈસુ ખ્રિસ્તને આશરે દેવનું કૃપાદાન અનંતજીવન છે.” રમી ૬:૨૩

“નેઓ કૃપા તથા નાયીપણાનું દાન પુષ્ટ પામે છે, તેઓ એકથી એટલે ઈસુ ખ્રિસ્તની, જીવનમાં રાજ્ય કરશે તે કેટલું વિશેષ ખાતરીપૂર્વક છે!” રમી ૫: ૧૭

“ને તરફ્યો હોય તે આવે; જે ચાહે તે જીવનનું પાણી મહિત (ઈનામ તરીકે) બે. પ્રકૃતી ૨૨ : ૧૭

“ઈશ્વરના અનિર્બીચ્ય દાનને માટે તેની સુનિ થાઓ” ૨ કોરંથી ૮ : ૧૫

એ (ઈનામ) લાયકાત પ્રમાણે નથી. એ ઈનામ માટે આપણે લાયક નથી.

“કુમ કે તમે કૃપાથી વિશ્વાસદ્વારા તારણ પામેલા છો, અને એ તમારાથી નથી, એ તો દેવનું દાન છે. કરણીઓથી નહિં, રખેને કોઈ અભિમાન કરે.” એક્સ્પ્રીસી ૨ : ૮-૯



આ ઈનામ મહિત છે. તમને આપવામાં આવે છે.  
તેનો સ્વીકાર કરવા તમારે શું કરવું જોઈએ?



લાય લંબાવો અને સ્વીકારી લો.

વેતન તમે જાતે કર્માઈ શકો છો. તેને માટે યોગ્યતા ધરાવો છો. આપણું પાપોનું વેતન કે બદલો આપણું આસીનું મૃત્યુ છે, પરંતુ જો આપણને અનંતજીવન જોઈનું હોય તો તે આપણે ઈનામ તરીકે જ સ્વીકારવું પડે. આવનારે - પરમેશ્વરે પોતે તે સિદ્ધ કે તૈયાર કર્યું છે. માનવજાત માટે હવે આ બહુ જ સહેલું બને છે; કારણ કે, જે કઠણ કે અધ્યંત્ર કામ તે પરમેશ્વરે આપણા માટે કર્યું અને આપણને અનંતજીવનનું દાન આપ્યું.

અનંતજીવનનું આ દાન-ઈનામને વધુ સ્પષ્ટતાથી સમજાયે.

દેવનું વચન એટલે નવો કરાર તે મૂળ ગીક ભાષામાં લખવામાં આવ્યો હતો અને મૂળ ગીક ભાષામાંથી બીજી ઘણી ભાષાઓમાં તેનો અનુવાદ કરવામાં આવ્યો છે. નવા કરારમાં “જીવન” શબ્દને સમજવવા ગીક ભાષામાં જુદા જુદા ચાર શબ્દો વાપરવામાં આવ્યા છે.

1. **Psuche** (સુખે) - કુદરતી અથવા મનુષ્ય જીવન.
2. **Bios** (- બાઈઓસ) જીવનની રીત કે પદ્ધતિ.
3. **Anastrophee** - (એનાસ્ટ્રોફી) ગુંચવણ ભરેલું વર્તન.
4. **Zoe** - (જો) ઈશ્વરનો સ્વભાવ અને જીવન - અનંતજીવન

આ ZOE સિવાય - એટલે કે ઈશ્વરના સ્વભાવ અને જીવન સિવાય તમે કદ્દી પાણ સ્વર્ગમાં જઈ શકશો નહિં.

બાઈબલ જ્યારે અનંતજીવન કે શાશ્વતજીવન વિષે કહે છે ત્યારે “સ્વર્ગમાં આપણું સ્થાન ખાતરીપૂર્વક છે.” તે કરતાં કંઈક વિશેષ શીખવે છે. આનો અર્થ ઈશ્વરનું જીવન આપણામાં - તમારામાં સ્થાપવામાં આવે છે. આ વખતે ઈશ્વર તે વ્યક્તિ માટે “પિતા” બને છે. અને ઈશ્વરના બાળક તરીકે મનુષ્યને ઘણ્ણા હક્કો મળે છે. આ હક્કો કેવળ પૃથ્વી પરના જીવન માટે જ નથી, પરંતુ સ્વર્ગના જીવન માટે પણ છે.

**ZOE** - અનંત જીવન - દરેક વ્યક્તિ સ્વીકારે એવું પરમેશ્વર ઈચ્છે છે, જેથી આ જીવનમાં વ્યક્તિ તે માણી શકે અને આવનાર જીવન માટે તૈયાર રહે.

આ પૃથ્વી પરના જીવનમાં દરેક મનુષ્ય પોતાના જીવનની રહેણી કરણી દ્વારા સ્વર્ગ પ્રાપ્ત કરે એવું પ્રભુ ઈચ્છના નથી.

અનંતજીવનનું દાન મહિન શા માટે ?  
આપણા સારા વર્તનથી આપણે તે કેમ કમાઈ શકતા નથી?

## ૨૦. મનુષ્ય પાપી છે તેથી તે પોતાને ઉધારી કે બચાવી શકતો નથી.

ભ્યારે તમે પ્રથમવાર જ પાપ કર્યું ત્યારે ન્યાયપાણું કમાવામાં તમે નિષ્ફળ નિવડયા જો તમે કદી જ પાપ ન કર્યું હોત તો તમે કમાઈ શક્યા હોત પરંતુ આદમ જાતમાં તમે અને સધળી માનવ જાત આ ન્યાયીપાણું કમાવા/પ્રાપ્ત કરવા નિષ્ફળ નીવડી.

બાઈબલ બહુ જ સ્પષ્ટ રીતે કહે છે કે સર્વ મનુષ્યોને પરમેશ્વર પાપી તરીકે જ જાહેર કરે છે અને તેઓ અનંતજીવન કમાવા માટે સંપૂર્ણ અશક્તિમાન છે.

### માણસ પાપી છે :-

પ્રભુ ઈસુએ કહું કે “એક એટલે દેવ/ઈશ્વર વિના કોઈ ઉત્તમ નથી.”

માર્ક ૧૦: ૧૮

“કોઈ ન્યાયી નથી, એક પણ નહિ” રૂમી ૩: ૧૦

“તેઓ સધળા ભટકી ગયાં છે. સત્કર્મ કરનાર કોઈ નથી, ના, એક પણ નહિ”  
રૂમી ૩: ૧૨

“તેઓનું ગણું ઉધારી કબર નેલું છે. પોતાની જીબથી તેઓએ કપટ કર્યું છે.  
તેઓનું મોં શાપથી તથા કડવાશથી ભરેલું છે” રૂમી ૩: ૧૩-૧૪

“આપણે બધાં ઘટાંની પેઠે ભટકી ગયાં છીએ, દરેક પોતપોતાને માર્ગ વળી ગયો  
છે.” યશાયા ૫૩: ૬

### માણસ પોતાને તારી કે ઉધારી શકતો નથી

માણસ એવું વિચારે કે પોતાનાં ન્યાયીપણાં કૃત્યો એટલે કે સારાં કમોં જેમાં  
તેના પાપ પણ સમાયેલાં છે તે વડે દેવને પ્રસન્ન કરે છે, પરંતુ તે તો તેને મરણ તરફ  
દોરી જાય છે.

“એક એવો માર્ગ છે કે, જે માણસોને ઢીક લાગે છે પણ તેનું પરિણામ મોતનો  
માર્ગ છે.” નીતિવચન ૧૪: ૧૨

માણસ એવું માને છે કે તે પોતાના પ્રયત્નોથી પાપ નહિ કરે અને પોતાને પાપના  
રોગથી નિરોગી કરશે - પરંતુ બાઈબલ કહે છે કે માણસના આવા પ્રયત્નો નિષ્ફળ  
જાય છે.

“હદ્ય સહુથી કપટી છે, તે અનિશ્ચય બૂંડું છે;

તે કોણ જાણી શકે?” ધર્મિયાહ ૧૭:૮

“શું ચિત્તો પોતાનાં ટપકાં બદલી શકે? તો તમે બૂંડું કરવાને ટેવાયેલા શું ભલું કરી શક્શો?” ધર્મિ ૧૩:૨૩

“ને સારું કરે છે, અને પાપ કરતો જ નથી એવો નેક માણસ નિશ્ચે પૃથ્વી પર એકે નથી.” સભાધિકારક ૭:૨૦

“મેં મારું અંતકરણ મારાં પાપથી શુદ્ધ કર્યું છે અને હું શુદ્ધ થયો છું, એવું કોણ કહી શકે?” નીતિવચન ૨૦:૮

“આપણામાં પાપ નથી, એમ જે આપણે કહીએ તો આપણે પોતાને ઠગીએ છીએ, અને આપણામાં સત્ય નથી.” ૧ યોહાન ૧:૮



“અમે સર્વ અશુદ્ધ જેવા થયા છીએ, અમારાં સર્વ પૂર્ણકર્મ મેળાં લુગડાનાં જેવાં છે, અમે સર્વ પાંદડાની પેઠ સુકાઈ જઈએ છીએ; અને અમારા અપરાધો વાયુની પેઠ અમને ઉડાવી દે છે” ધશાયા ૬૪:૬

## રસોઈઓ અને રાજા

માની લો કે રાજાનો  
રસોઈઓ ૩૦ ટકા તાજા  
ખોરાકમાં ૩૦ ટકા  
વાસી-ખોરું - સરેલું - એવું  
ભેણસેળવાણું જમાણ  
બનાવે તો શું આવું ખોજન  
જેમાં ૩૦ ટકા તાજું છે તે  
રાજા સ્વીકારશે? ના એવી

જ રીતે મનુષ્ય થોડું સારું - થોડું ખરાબ એવું મિશ્રિત બેવડા ધોરણવાણું જીવન જીવે  
તે પવિત્ર ઈશ્વર કદી પણ સ્વીકારે નહિ.




બાઈબલ કહે છે, “સધળાંએ પાપ કર્યું છે; અને દેવના મહિમા વિષે  
સધળા અધ્યૂરાં રહે છે” રૂમી ૩:૨૩



## ખૂબ જ પહોળી ઊડી ઘાઈ

ત્રણ વ્યક્તિઓને આ ઊડી ખીણ કૂદીને પાર જવું છે. તેઓ જોખમ - ભયવાળા સ્થળો આવી પહોંચ્યા છે અને સામે મરણા ઝડ્પથી રહ્યું છે. આમાંથી ભયવાનો એક જ માર્ગ છે. તેઓ ખીણના એક છેઠેથી સામેના છેડા સુધી કૂદકો મારે. ત્રણે જણે આ ખીણ કૂદીને પાર જવા પ્રયત્નો કર્યા. એક જણ ફૂલ. ત્રણ જ ફૂટ કૂદી શક્યો. બીજો પંદર ફૂટ અને ત્રીજો ફૂટ કૂદ્યો પરંતુ ખીણની લંબાઈ તો ૧૦૦ ફૂટ હતી. તેથી તેઓ ત્રણે આ ખીણ કૂદીને પાર જવામાં નિષ્ફળ નીવડ્યા.

## આત્મક રીતે પણ એવું જ છે



આપણે આપણા ઉત્તમ પ્રયત્નોથી પરમેશ્વર તરફ જઈએ છીએ પરંતુ તેના નેવા સંપૂર્ણ થવામાં આપણે બધાં અધૂરા જ માલુમ પડીએ છીએ. સધળાંએ પાપ કર્યું છે અને અધૂરાં છીએ. બીજા કરતાં કંઈક સારા પરંતુ બધા જ અધૂરાં માલુમ પડીએ છીએ. પ્રભુ ઈસુના શબ્દો યાદ કરો :

“એક એટલે દેવ વિના કોઈ ઉત્તમ - સંપૂર્ણ નથી” માર્ક ૧૦ : ૧૮

ઈશ્વર આપણો ન્યાય કરનાર છે. તેમના સ્વભાવ  
પ્રમાણો માગસને માથે વધારે અને ગંભીર સંકટ છે.

### ૩. પ્રભુનો સ્વભાવ પ્રેમાળ અને દયાળ છે. તે આપણને શિક્ષા કરવા માગતો નથી.

નીચે આપેલ પદ્ધિત શાખનાં વચનો ઈશ્વરનો સ્વભાવ આપણી સમજ પ્રગટ  
કરે છે.

“મેં તારા પર અખંડ પ્રીતિ રાખી છે. તારા પર કૃપા રાખીને મેં તને મારા તરફ  
બેચી છે” નિર્ગમન ૩૧ : ૩

“ને પ્રેમ કરતો નથી તે દેવને ઓળખતો નથી. કેમ કે દેવ પ્રેમ છે”

૧ યોહન ૪ : ૮

“અને યહોવા (પ્રભુ) મેધમાં ઉત્તો, ને તેની સાથે ત્યાં ઊભો રહ્યો ને તેણે  
યહોવાનું નામ પોકારું અને યહોવા તેની આગામ થઈને ગયો અને એવું જહેર  
કર્યું કે, “યહોવા, (પ્રભુ) યહોવા, (પ્રભુ) દયાળું તથા કૃપાળું દેવ, મંદરોધી અને  
અનુગ્રહ તથા સત્યથી ભરપૂર, હજારો પર કૃપા રાખનાર, અન્યાય તથા ઉલ્લંઘન  
તથા પાપની ક્ષમા કરનાર, અને દોષિતને નિર્દોષ નહિ જ ઠરાવનાર. આપણા  
અન્યાયને લીધે છોકરાં પર અને છોકરાંના છોકરાં પર ત્રીજી ચોથી પેઢી સુધી  
બદલો વાળનાર” નિર્ગમન ૩૪ : ૫-૭ .

“પ્રભુ ધણો દયાળું તથા કૃપાળું છે” યાકૂબ ૫ : ૧૧

“અને તમારા માથાના નિમાળા પણ ગણેલા છે” માન્યી ૧૦ : ૩૦

“તું કૃપાળું તથા કરુણા રાખનાર દેવ છે, તું કોષ કરવામાં ધીમો ને ધણો દયાળું,  
એવો દેવ છે ને વિપિતી મોકલવાથી-પાડવાથી તને પશ્ચાત્તાપ થાપ છે” યુના ૪ : ૨

“ભરવાડની પેઠે તે પોતાના ટોળાનું પાલન કરશે, ને તે બચ્ચાંને પોતાના ખથથી  
એકઠાં કરીને તેમને પોતાની ગોદમાં ઊંચકી લેશે” પથાયા ૪૦ : ૧૧

.... તે પોતાનો કોષ હંમેશાં રાખતો નથી; કેમ કે, તે દયા રાખવામાં આનંદ માને  
�ે” મીખાહ ૭ : ૧૮

પરંતુ પ્રભુ તો સંપૂર્ણ ન્યાયી છે, તેથી પાપને  
શિક્ષા થવી જ જોઈએ.

“અને દોષિતને નિર્દોષ નહિ જ ઠરાવનાર... ત્રીજી ચોથી પેઢી સુધી બદલો  
વાળનાર” નિર્ગમન ૭ : ૩૪

“હું સોટીથી તેઓનાં ઉલ્લંઘનોને અને ફૂટકાથી તેઓના અન્યાયને જોઈ લઈશ”

ગી. શા ૮૮ : ૩૨

“કેમ કે જે દૂંગોએ પાપ કર્યું તેઓને દેવે છોડયા નહિ, પણ તેઓને નરકમાં નાખીને ન્યાયીકરણ થાં સુધી અંધકારના ખાડાઓમાં રાખ્યા તેમ જ દેવે પુરાતન જગતને પણ છોડયું નહિ પણ અધમી જગત પર જળપ્રલય લાવીને ન્યાયીપણુંના ઉપદેશક નૂહને તથા તેની સાથે સાત માણસોને બચાવ્યાં અને થનાર અધમીઓને ઉદાહરણ આપવા માટે સદોમ તથા ગમોરા શહેરોને બાળીને ભસ્મ કર્યું અને તેઓને પાયમાલ કરીને તેઓને શિક્ષા કરી” ૨ પિતર ૨ : ૪-૬  
“કેમ કે સત્યનું જ્ઞાન થયા પદ્ધી જો આપણે જાણી જોઈને પાપ કરીએ તો હવે પદ્ધી પાપને માટે બીજું બ્લિંદન રહેતું નથી; પણ ઈન્સાહની ભયંકર અપેક્ષા તથા વેરીઓને ખાઈ જનાર અહિનનો કોપ એ જ રહેલો છે” હિંબુ ૧૦ : ૨૬, ૨૭

“જીવતા દેવના ખથમાં પડવું એ ભયંકર છે” હિંબુ ૧૦ : ૩૧

“કેમ કે અમે જીવનારાઓ ઈસુની ખાતર નિત્ય મરણને સોચાઈએ છીએ, નેથી ઈસુના જીવનને પણ અમારા મર્યા દેહમાં પ્રગટ કરવામાં આવે” ૨ કોરિથી ૪ : ૧૧

“નેથી દેવની મહેરબાની તથા તેની સખાઈ પણ જો” રૂમી ૧૧ : ૨૨

## ન્યાયાધીશ અને તેનો દીકરો

ધારો કે એક ન્યાયી  
ન્યાયાધીશ છે. બહાર  
એમની શાખ બહુ જ ઉત્તમ  
છે; કારણ કે, તે અદલ  
ઈન્સાહ કરે છે. હવે એવું  
બન્યું કે તેમના પોતાના જ  
દીકરાને ગુનેગાર તરીકે  
તેમની સમક્ષ ઊભો  
રાખવામાં આવ્યો. પોતાના  
દીકરા માટે ન્યાયાધીશનું



હદ્ય કરુણાથી ભરાઈ આવ્યું. પરંતુ જો બધા જ પુરાવા તેને ગુનેગાર સાબિત કરે તો આ ન્યાયાધીશે પોતાના જ દીકરાને ગુનેગાર જહેર કરી શિક્ષા કરવી જ પડે.

મારા દીકરા, તું ગુનેગાર છે  
અને તને શિક્ષા કરવામાં આવે છે...  
દંડ કરવામાં આવે છે.

આવા સંજોગોમાં આ ન્યાયાધીશ, પિતા તરીકેના પ્રેમને અને ન્યાયાધીશ તરીકેના ન્યાયને કેવી રીતે સંતોષ આપી શકે છે ! પ્રેમ અને ન્યાયનું સમતોલપાણું જળવી રાખે ? કદાય ન્યાયાધીશ આ ધોકરાને રૂ. 30,000 નો દંડ કરે અને એ દંડ ભરવા તેને નાણું પણ આપે.

આપણા સ્વર્ગીય પિતા તો આજ્ઞા વિશ્વના ન્યાયાધીશ પણ છે (ઉત. ૧૮:૨૫) તેમની સમક્ષ આના કરતાં પણ વધારે ગહન સમશ્યા ઊભી થઈ. પોતાના પ્રેમના પ્રતીકસમ- પોતાની જ પ્રતિમા પ્રમાણે સર્વેલા મનુષ્યે પાપ કર્યું. આપણું વિરુદ્ધ ઘણા જ પુરાવા છે અને તેની શિક્ષા તે મરણ છે.

મરણનાં બે પગથિયાં છે. પ્રથમ શરીરનો વિનાશ અને બીજુ મરણને અધિનની ભૂટીમાં અનંતકાળ ગાળવાનો.

“જે જીવ પાપ કરશે, તે માર્યો જશે” હા ૧૮:૪

પ્રભુએ પોતાના પ્રેમનું અને પોતાના  
ન્યાયીપણાનું સમતોલપાણું કેવી રીતે જણવ્યું ?

૪. “પરમેશ્વરનો જવાબ  
ઇસુ પ્રિસ્ટ.”

ઇશ્વર પિતાએ આપણાને મરણની શિક્ષા ફૂટકારી પછી ઇશ્વરના પુત્ર જે દેવપુત્ર છે. તે કુંવારીના ઉદરમાં પવિત્ર આત્માથી ગંભેર રહ્યા અને મનુષ્ય અવતાર લઈને જન્મા તે ગભ્યાણમાં અવતર્યો - પોતાના માત્રપિતાને આજ્ઞાધીન રહ્યા. પ્રભુ ઇસુએ ત્રીસ વર્ષની ઉમરે પવિત્ર આત્માથી બાંનિસ્મા પામ્યા પછી પૃથ્વી પરની પોતાની સેવા થડુ કરી નેચો બધે બલું જ કરતા ફર્યા.

“એટબે નાઝરેથના ઇસુની વાત કે જેને દેવે પવિત્ર આત્માથી તથા સામર્થ્યથી

અભિષિક્ત કર્યો તે ભવું કરતો તથા શેતાનથી નેઓ પીડાતા હતા તે સર્વને સાજ કરતો ફર્યો” પ્રેક્ટ. ૧૦૩૮ પ્રલુ ઈસુ સંપૂર્ણ નિષ્ઠલંક-પાપરહિતનું નિષ્ઠલંક જીવન જીવા.

ધર્મશાખ પ્રમાણો તે આપણા બદલે મરાણ પામ્યા “ઈસુ સર્વ માણસોને માટે મરાણ પામ્યા” હિંબુ ૨ : ૮ ત્રીજા દિવસે તે સજીવન થયા અને ૪૦ દિવસ સુધી સજીવન થયાની ઘણી સાબિતીઓ આપી. અને દર્શનો આપ્યાં. પછી તેઓ સ્વર્ગમાં ચઢી ગયા અને ઈશ્વરપિતાના જમણા હાથે બેઠેલા છે. જ્યાં સુધી ઈશ્વરપિતા તેમને પૃથ્વી ઉપર આવવાનું નહિ કહે ત્યાં સુધી તે ત્યાં જ રાજ્યાસન ઉપર બેઠેલા જ રહેશે. તેઓ જ્યારે પાદા આવશે ત્યારે પ્રભુમાં નેઓ મૃત્યુ પામ્યાં છે અને સ્વર્ગમાં છે તેમને સાથે લાવશે અને નેઓ જીવતાં છે તેઓનું અંખના પલકારામાં રૂપાંતર થશે. અને એમ મૃત્યુ ઉપર સંપૂર્ણ વિજય” ૧ થેસ્સા ૪ : ૧૩-૧૮

“હું તમારા માટે જગ્યા તેથાર કરવાને જાઉ હું અને હું જઈને તમારા માટે જગ્યા તેથાર કરીશ પછી હું પાછો આવીશ અને તમને મારી પાસે લઈ જઈશ નેથી જ્યાં હું હું હું ત્યાં તમે પણ રહો.” યોહાન ૧૪:૨-૩

ઈસુનું પુનરાગમન દુષ્ટેને માટે પાપીઓને માટે ન્યાયીકરણનો દિવસ બની રહેશે.

“કુમ કે એ ગેરવાજબી ન કહેવાય કે નેઓ તમને દુઃખ દે છે તેઓને દેવ દુઃખનો બદલો આપે અને જ્યારે પ્રલુ ઈસુ સ્વર્ગમાંથી પોતાના પરાકમી દૂનો સાથે અહિનની જવાળામાં પ્રગટ થશે ત્યારે તે તમો દુઃખ સહન કરનારાઓને અમારી સાથે વિસામો આપે તે વેળા નેઓ દેવને ઓળખતા નથી અને નેઓ આપણા પ્રલુ ઈસુ પ્રિસ્નની સુવાર્તા માનતા નથી તેઓને તે સજ કરશે” ૨ થેસ્સા ૧ : ૬-૮.

આ બનાવો પછી પ્રલુ ઈસુ એક હજાર વર્ષ સુધી પૃથ્વી ઉપર શાંતિથી રાજ્ય કરશે. પછી નવું આકાશ તથા નવી પૃથ્વી હશે અને પ્રભુ ઈસુના રાજ્યનો કદી પણ અંત આવશે નહિ.

પોતાના મૃત્યુ અને પુનરુથાન દ્વારા પ્રભુ ઈસુએ આપણાને તેના પોતાના માટે ખરીદ્યા છે.

“વળી, તમે પોતાના નથી, કુમ કે મૂલ્ય આપીને તમને ખરીદવામાં આવ્યા છે” ૧ કોરંથી ફા:૧૮-૨૦

“વિનાશી વસ્તુઓ વડે, એટલે રૂપા અથવા સોના વડે નહિ; પણ પ્રિસ્ન જે નિષ્ઠલંક તથા નિર્દોષ હલવાન જેવો છે તેના મૂલ્યવાન રક્તથી તમારો ઉદ્ધર કરવામાં આવ્યો છે” ૧ પિતર ૧ : ૧૮-૧૯

આ આનંદના સમાચાર ઉપર તમારે વિશ્વાસ કરવો જોઈએ તેને અમલમાં મુકવા જોઈએ તેનો અર્થ એ કે અનંતજીવનને તમારા ઈનામ તરીકે (દિવના ધાન તરીકે) સ્વીકારો.

પ્રભુ ઈસુ દેવ ને મનુષ્ય રીતે દેવપુત્ર પણ છે એ વાત ઉપર વિશ્વાસ કરો એ અનિવાર્ય છે, એ ખૂબ જરૂરી છે.

તારણ કે ઉદ્ઘાર મેળવવા વિષે :-

“કેમ કે હું છું, એવો વિશ્વાસ તમે જો નહિ કરો, તો તમે તમારાં પાપમાં મરશો”  
યોગાન ૮ : ૨૩-૨૪

તેણે તેઓને કહ્યું કે, “આખા જગતમાં જઈને આખી સૂષ્ટિને સુવાર્તા પ્રગટ કરો.” “ને કોઈ વિશ્વાસ નહિ કરે તે અપરાધી ઠરશે.” માર્ક ૧૬ : ૧૫-૧૬

“તેના પર ને વિશ્વાસ કરે છે, તે અપરાધી ઠરતો નથી, પણ ને વિશ્વાસ નથી કરતો, તે અપરાધી ઠરી ચુક્યો છે. કેમ કે દેવના એકાકીજનિત દીકરાના નામ પર તેણે વિશ્વાસ કર્યો નથી” યોગાન ૩ : ૧૮

ઈસુએ તેઓને કહ્યું કે જીવનની રોટલી હું છું. ને મારી પાસે આવે છે તેને ખૂબ નહિ જ લાગશે અને ને મારા પર વિશ્વાસ કરે છે તેને કદ્દી તરસ નહિ જ લાગશે”

કેમ કે મારા બાપની ઈચ્છા એ છે કે, ને કોઈ દીકરાને જોઈને તેના પર વિશ્વાસ કરશે, તેને અનંતજીવન મળશે, અને છેલ્લે દલાડે હું તેને પાછો ઉઠાડિશે”  
યોગાન ૬ : ૩૫,૪૦

અનંતજીવન સ્વીકારવું તેનો અર્થ એ છે કે તમે આજે દેહિક રીતે મરણ પામો તો તમારો આત્મા સીધો જ સ્વર્ગમાં જશે. અને જગતના અંતે છેલ્લા દિવસે પ્રભુ ઈસુ આપણાં આ મૃત શરીરોનું રૂપાંતર કરશે અને મહિમાવંત શરીરમાં આપણને ઉઠાડશે.” ૧ કોરિન્થી ૧૫

“ત્યારે ઈસુએ પોકારીને કહ્યું કે, મારા પર ને વિશ્વાસ રાખે છે, તે એકલા મારા પર નહિ, પણ જેણે મને મોકલ્યો છે તેના પર વિશ્વાસ રાખે છે.” યોગાન ૧૨:૪૨  
ફરીથી એ જ વાત :- પ્રભુ ઈસુએ કહ્યું, “હું ને દાવો કરું છું તે જ હું છું એવો જો તમે વિશ્વાસ ન કરો તો તમે ખરચિત તમારા પાપમાં મરશો જ મરશો”

વિશ્વાસ કરવો એનો અર્થ એવો નથી કે પ્રભુ ઈસુ થઈ ગયા એ કબુલ કરવું, અથવા તે એક સારા શિક્ષક હતા અથવા એક સારા પુરુષ અથવા તો ચમત્કાર કરનાર હતા. પણ વિશ્વાસ કરવો એટલે ઈસુ તે પોતે દેવ છે અને દેવપુત્ર તરીકે મનુષ્ય દેહમાં આવ્યા તે કબુલ કરવું.

ઈસુ ખ્રિસ્ત કોણ છે ?

દેવ પુત્ર જે દેહધારી થયા.

પૃથ્વી ઉપર જન્મ લઈને

દેવપુત્ર તરીકે આવ્યા

તે પહેલાંથી તે છે.

નીચેની બાઈબલની કલમો એ બતાવે છે કે, પ્રભુ ઈસુ સનાતન દેવપુત્ર તરીકે નાના બાળક તરીકે કુંવારીથી જન્મ્યા તે પહેલાં તેમની હાયનિ હતી.

“પણ હે બેથલેહેમ એક્ષાથાહ, તું એટલું નાનું છે કે યહૂદાના ગોત્રમાં નારી કંઈ ગાણતરી નથી, તો પણ નારામાંથી મારા માટે એક એવો પુરુષ ઉત્પન્ન થશે... જેનો પ્રારંભ પુરાતનકાળથી હું, અનાદિકાળથી છે” મીખાહ ૫ : ૨

“આદિએ શબ્દ હતો, અને શબ્દ દેવની સંઘાતે હતો અને શબ્દ દેવ હતો. તે જ આદિએ દેવની સંઘાતે હતો. તેનાથી સધાણું ઉત્પન્ન થયું; એટલે જે કંઈ થયું છે તે તેના વિના ઉત્પન્ન થયું નાલિ તેનામાં જીવન હતું; તે જીવન માણસોનું અજવાણું હતું. શબ્દ સદેહ થઈને આપણામાં વસ્યો (અને બાપના એકાકી જનિત દીકરાના મહિમા જેવો તેનો મહિમા અમે દીઠો), તે કૃપા. તથા સત્યતાથી ભરપૂર હતો.” યોહાન ૧:૧-૪, ૧૪.

“પ્રાચીન કાળમાં પ્રબોધકો દ્વારા આપણા પૂર્વજોની સાથે દેવ અનેકવાર તથા અનેક પ્રકારે બોલ્યો તે આ છેલ્લા સમયમાં પુત્ર કે, જેને તેણે સધળાનો વારસ ઠરાવ્યો અને વળી જેના વડે તેણે જગતોને ઉત્પન્ન કર્યા, તે દ્વારા આપણી સાથે બોલ્યો. તે તેના ગૌરવનું તેજ તથા તેના સત્ત્વની આબેહૂલ પ્રતિમા છે અને પોતાના પરાક્રમના શબ્દથી સધળાંને નિભાવી રાખે છે.” હિન્દુ ૧ : ૧-૩

“ઈસુએ તેઓને કહું કે હું તમને ખચીત ખચીત કહું છું કે, ઈખાહિમનો જન્મ થયા પહેલાંનો હું છું.” યોહાન ૮ : ૫૮

મસીહ તે જ પ્રભુ છે એવું  
પ્રબોધકોએ આપણાને જણાવું છે.





“કુમ કે આપણે માટે છોકરો અવતર્યો છે. આપણને પુત્ર આપવામાં આવ્યો છે; તેની ખંડ ઉપર રાજ્યાધિકાર રહેશે. અને તેને અદ્ભુત મંત્રી, પરાક્રમી દેવ, સનાતન પિતા, ને શાંતિનો સરદાર એ નામ આપવામાં આવશે” યથાયા ૮ : ૬.

“તે માટે પ્રભુ પોતે તમને ચિહ્નન આપશે; જુઓ કુંવારી ગર્ભવતી થઈને પુત્ર જણશે, અને તેનું નામ તે ઈમાનુઅલ પાડશે” યથાયા ૭ : ૧૪

“હવે એ બધું એ માટે થયું કે, પ્રભુએ પ્રબોધકની મારફતે જે કહાયું હતું તે પૂરું થાય એટલે,

જુઓ કુંવારી ગર્ભવતી થશે ને તેને દીકરો થશે, અને તેનું નામ તેઓ ઈમાનુઅલ પાડશે જેનો અર્થ એ છે કે, દેવ આપણી સાથે” માત્થી ૧:૨૨-૨૩.

### નવા કરારના શાલ્કપાઠો ઈસુને પ્રભુ કહે છે

“કુમ કે દેવની જે કૃપા સધળાં માણસોનું તારણ કરે છે તે પ્રગટ થઈ છે; તેથી આપણને એવું શિક્ષણ મળે છે કે અધર્મ તથા વિષય વાસનાનો ત્યાગ કરીને ખલના જમાનામાં ઠાવકાઈથી, પ્રમાણેંકપણે તથા ભક્તિભાવ રાખીને વર્તવું; અને ધન્ય આશાપ્રાપ્તિની (ધરીની) અને મહાન દેવ તથા આપણા તારનાર ઈસુ પ્રિસના મહિમાના પ્રગટ થવાની વાત જોવી” તિતસ ૨ : ૧૧-૧૩.

“તે મનુષ્ય સ્વરૂપમાં પ્રગટ થયો” ૧ તિમોથી ૩૧૬

“પ્રિસ્ત ઈસુનું મન જેવું હતું, તેવું તમે પણ રાખો; પોતે દેવના રૂપમાં છતાં, તેણે દેવ સમાન હોવાનું પકડી રાખવાને ઈચ્છયું નહિ પણ તેણે દાસનું રૂપ ધારણ કરીને, એટલે માણસોના રૂપમાં આવીને પોતાને ખાલી કર્યો અને માણસના આકારમાં પ્રગટ થઈને મરણને હા, વધ્યસંભના મરણને આધીન થઈને, પોતાને નમ્ર કર્યો એને લીધે, દેવે તેને ધાર્ણે ઉંચો કર્યો, અને સર્વ નામો કરતાં તેણે તેને એવું શ્રેષ્ઠ નામ આપ્યું કે, આકાશમાંના, ભૂમિ પરનાં તથા ભૂમિ તળેનાં સર્વ ઈસુને નામે ધૂટણો પડીને નમે; અને દેવ બાપના મહિમાને અર્થે દરેક જીભ કબૂલ કરે કે ઈસુ પ્રિસ્ત પ્રભુ છે.”

કિલ્લિપી ૨ : ૫-૧૧

“કુમ કે પ્રિસ્તમાં દેવત્વની સર્વ પરિપૂર્ણતા મુર્તિમાન છે” કલોસી ૨ : ૮

## ઈસુએ પોતે પોતાના સંબંધી શું કહ્યું છે ?

“હું તથા બાપ એક છીએ” યોગાન ૧૦ : ૩૦

ઈસુએ ઉત્તર આપ્યો કે, “હવેથી તમે માણસના દીકરાને દેવના જમણા હાથે બેઠેલો જોથે તેઓએ તેને પૂછ્યું શું તું દેવનો દીકરો છે ? તેણે ઉત્તર આપ્યો કે તમે ખરું જ કહો છો હું તે જ ધું.”

પ્રભુ ઈસુએ કહ્યું, “હું માર્ગ, સત્ય તથા જીવન ધું. મારા આશ્રય વિના બાપની પાસે કોઈ આવતું નથી.” યોગાન ૧૪ : ૬

ઈસુ આપણી આરાધના;  
કૃપાથી તથા શાંતિથી સ્વીકારે છે.

“ત્યારે ઈસુ તેને કહે છે કે, અરે શેતાન, આધ્યા જા, કેમ કે લખેલું છે કે, પ્રભુ તારા દેવનું ભજન કર ને તેની એકલાની જ સેવા કર” માત્થી ૪ : ૧૦

આમ છતાં પ્રભુ ઈસુ આપણી ભક્તિને સ્વીકારે છે. એ જ વાત સાધિત કરે છે કે તે પોતે દેવ માણસના રૂપમાં પ્રગટ થયો છે, તે દેવનો સનાતન દીકરો છે, એ યાદ કરો.

કોઈપણ માણસ કે દૂત કે સૂનેલ વ્યક્તિની કોઈએ ભક્તિના કરી હોય અને એ સ્વીકારાઈ હોય તેવો શાખમાં કોઈ જ ઉલ્લેખ નથી. કોઈ પણ સન્યેલ વ્યક્તિ કોઈની ભક્તિ સ્વીકારે અને એવી ઈચ્છા પણ રાખે એ જ પાપ છે. કે જે પાપના લીધ શેતાનને સ્વર્ગમાંથી નીચેફેંકી દીધો. પ્રભુ ઈસુ મનુષ્યરૂપમાં જો ખરેખર દેવ ન હોત તો આપણી ભક્તિ સ્વીકારવી તે દુર્ભાપણ (ઇશ્વરનિંદા) ગાણ્ય. નિર્દોષ લોકો પ્રેરિતોની ભક્તિ કરવા માગતા હતા તે તેમણે સ્વીકારવા ના પાડી. પ્રે.કૃ. ૧૪ : ૧૧-૧૮ જે દૂતે સંત યોગાન સાથે વાત કરી તે દૂતે યોગાનને તેનું ભજન કરવાની ના પાડી અને કહ્યું, “જ્યારે તે દૂતે મને એ વાતો દેખાડી તેને વંદન કરવાને હું પગે પડ્યો. પણ તે મને કહે છે કે ‘જોને, એમ ન કર; હું તો તારો તથા જે પ્રબોધકો તારા ભાઈઓ છે તેઓનો તથા આ પુસ્તકની વાતોને પણનારાઓનો સાથી દાસ ધું. તું દેવની આરાધના કર’”  
પ્રકૃતી ૨૨ : ૮-૯

## ઈસુ પ્રભુએ માણસોની આરાધના સ્વીકારી તેના કેટલાક દાખલા :-

“તેણે કહું કે, પ્રભુ હું વિશ્વાસ કરું છું.  
પછી તેણે તેનું ભજન કર્યું.” યોહાન

૬: ૩૮

“પછી તે થોમાને કહે છે કે, તારી  
અંગળી અહીં સુધી પહોંચાડીને મારા  
હાથ જો, અને તારો હાથ લાંબો કરીને  
મારી કૂખમાં ઘાલ અને અવિશ્વાસી ન  
રહે, પણ વિશ્વાસી થા થોમાને ઉત્તર  
આપ્યો કે “મારા પ્રભુ અને મારા દેવ”  
યોહાન ૨૦: ૨૭-૨૮



બીજા દાખલા - યરથાદેમમાં પ્રભુ  
ઈસુનો વિજયવંત પ્રવેશ બાળકો તેની  
સુનિનાં ગીત ગાતાં હતાં અને ધાર્મિક આગેવાનો ગુર્સે થયા અને પ્રભુ ઈસુને કહું  
કે તારા શિષ્યોને ધમકાવ, તારી આરાધના કરે છે માટે ધમકાવ, પરંતુ તેણે કહું હું  
તમને ખરીત કહું છું કે જો તેઓ ધાના રહેશે તો આ પથરો પોકારી ઊઠશે”  
લુક ૧૫: ૩૬-૪૦

પ્રકટી ૫: ૮, ૧૧-૧૪ આ કલમોમાં આપણે આ પ્રમાણે જોઈએ છીએ. સ્વર્ગની  
આખી મંડળી - માણસો અને દૂતો બાપના જમણા હાથે જે હલવાન બેઠેલું છે. ઈસુ  
તેની આરાધના કરે છે.

**એવા પ્રભુ ઈસુ છે :**

હવે ઈસુએ (આપણા માટે) શું કર્યું તે જોઈએ !

બાઈબલનાં વચ્ચેનો કે જે માણસનો અપરાધ,

પાપ સાબિત કરે છે.

બાઈબલ આ પ્રમાણે કહે છે, “પછી મેં મોટું શ્વેત રાજ્યાસન જોયું, અને તેના  
પર બેઠેલા પુરુષને જોયો. તેની સંમુખીયી પૃથ્વી તથા આકાશ જતાં રહ્યાં; અને તેઓને  
સારુ કોઈ સ્થાન મળ્યું નહિં. પછી મેં મૂઅલાને, મોટાં તથા નાના સર્વેને, દેવની આગળ  
ઉભાં રહેલાં જોયાં, અને પુસ્તકો ઉધારવામાં આવ્યાં, અને એક બીજું પુસ્તક જે

જીવનનું પુસ્તક છે તે પણ ઉધારવામાં આવ્યું. તે પુસ્તકોમાં જે લખેલું હતું તે પરથી મુશ્લેલાંઓનો તેઓની કરણીએ પ્રમાણે ન્યાય કરવામાં આવ્યો; સમુદ્ર પોતાનામાં જેઓ મુશ્લેલાં હતાં તેઓને પાછાં આપ્યા; અને મરણે તથા હડેસે પણ પોતાનામાં જેઓ મુશ્લેલાં હતાં, તેઓને પાછાં આપ્યાં, અને દરેકનો ન્યાય તેઓની કરણીએ પ્રમાણે કરવામાં આવ્યો. મરણ તથા હડેસને અહિનની ખાઈમાં નાખવામાં આવ્યાં. અહિનની ખાઈ એ જ બીજું મરણ છે. જે કોઈ જીવનના પુસ્તકમાં નોંધિલો માલૂમ પડ્યો નહિ તેને અહિનની ખાઈમાં નાખી દેવામાં આવ્યો” પ્રકટી ૨૦ : ૧૧-૧૫

જીવનના પુસ્તકમાં ફૂજાન નામો જ નોંધવામાં આવ્યાં છે. એ તો હાજરીનું પુસ્તક છે. જેઓએ પ્રભુના વચનો ઉપર વિશ્વાસ કર્યો અને અનંતજીવન સ્વીકાર્યું. (વિશ્વાસને કૃત્યમાં ઉતાર્યો) તેઓનાં જ નામ આ જીવનના પુસ્તકમાં નોંધવામાં આવે છે.

બીજાં પુસ્તકો તે દરેક મનુષ્યનાં પાપ-તેની નિષ્ફળતાની નોંધણીનાં પુસ્તકો છે. દરેક વ્યક્તિ માટે એક એક પુસ્તક. તમારા માટે રાખેલ નોંધણી પુસ્તક પ્રમાણે જો તમારો ન્યાય કરવામાં આવે તો તમને અહિનની ખાઈમાં નાખવામાં આવે.

### આ કલમોની નોંધ કરો :-

“આપણે સર્વ ઘેટાંની પેઠે ભટકી ગયા ધીએ, દરેક પોતપોતાને માર્ગે વળી ગયો છે અને યહોવાએ તેના પર આપણા સર્વનાં પાપનો ભાર મૂક્યો છે” યથાયા પત્રઃ

“ખચીત તેણે આપણાં દરદ માથે લીધા છે ને આપણાં દુઃખ વેદયાં છે; પણ આપણે તો તેને હણાપેલો, દેવથી માર પામેલો, તથા પીડિત થયેલો માન્યો. પણ આપણાં અપરાધોને લીધે તે

વીધાયો, આપણાં પાપોને લીધે તે  
કચડાયો, આપણાને શાંતિ પ્રાપન  
કરાવવાને માટે તેને શિક્ષા થઈ, ને  
તેના સોણથી આપણાને સાજપણું  
મળ્યું છે.” યથાયા પત્ર : ૪-૫

“અને યહોવાએ તેના પર  
આપણા સર્વનાં પાપનો ભાર  
મૂક્યો છે” યથાયા પત્ર : ૬

“આપણે તેનામાં દેવના  
ન્યાયપણપ્રથી થઈએ, માટે જેણે  
પાપ જાણ્યું નહોનું તેને તેણે



આપણે વાસ્તે પાપરૂપ કર્યો” ૨ કોરંથી ૫ : ૨૧

બધાં જ પુસ્તકોમાં જે બધાં જ - પાપ અપરાધ હતાં તે ઈસુ ઉપર મુકવામાં આવ્યાં અને ઈસુએ આપણા માટે પાપની શિક્ષા ભોગવી.

આ રીતે પરમેશ્વરે પોતાનો પ્રેમ અને ન્યાયનું સમતોલપણું જગત્યં - સંગ૊ધ્યં. સારી યે આલમના ન્યાયાધીશ પરમેશ્વરે આપણને ગુનેગાર - અપરાધી - પાપી ઠરાવ્યા અને મરણાંડણી સજ ફૂટકારી. આ રીતે તેના ન્યાયને સંતોષ્યો. પરંતુ તેના પ્રેમને સંતોષવા માટે દેવપુત્ર પૃથ્વી ઉપર આવ્યા અને આપણી શિક્ષા - આપણા બદલે તેણે ભોગવી. તેણે પોતે કંઈ જ પાપ કર્યું નહાતું. હતાં આપણા પાપના લીધ તે મૃત્યુ પામ્યા.

### ન્યાયનાં ત્રાજવાં :

“કેમ કે આપણે હજુ નિર્બળ હતા, એટલામાં યોગ્ય સમયે અધર્મીઓને સારુ ખ્રિસ્ત મરણ પામ્યો. હવે ન્યાયી માણસને સારુ ભાગ્યે જ કોઈ મરે; સારા માણસને સારુ તો કોઈ એક કદાપી મરવાને છાની પણ ચલાવે પણ આપણે જ્યારે પાપી હતા ત્યારે ખ્રિસ્ત આપણે સારુ મરણ પામ્યો એમ કરવામાં દેવ આપણા પર પોતાનો પ્રેમ પ્રગટ કરે છે” રૂમી ૫૬-૮

“કેમ કે દેવે જગત ઉપર એટલો બધો પ્રેમ કર્યો કે તેણે પોતાનો એકાકીજનિત દીકરો આપ્યો. એ સારુ કે જે કોઈ તેના પર વિશ્વાસ કરે તેનો નાશ ન થાય પણ તે અનંતજીવન પામે” યોહાન ૩૧૬

કરોડો લોકોના માટે એક જ વ્યક્તિ એક જ વાર મરણ પામે એ દેવના વિચાર માનસિક રીતે હું સમજી શક્યો નહિં. કેમ કે દરેક વ્યક્તિ માટે ઈસુ - વારંવાર - વારંવાર ના મરે ?

આ મારી મુંગ્યાણનો ખુલાસો કરવા એક રાત્રે મેં પ્રભુને પ્રાર્થના કરી કે નેથી હું બીજાને સમજાવી શકું અને પ્રભુએ આ નીચેનો દાખલો મને આપીને સમજાયું.

### ન્યાયપાળાના ત્રાજવાનું દૃશ્ય

આબી દુનિયાના જોઈનાં પાપ  
કરે જોઈ



A. ન્યાયપણાના ત્રાજવાના એક પદ્ધામાં દુનિયા પર જે કરોડો લોકો જીવી ગયા, હાલ જીવે છે અને ભવિષ્યમાં જીવશે તે બધાંના પાપનો ઢગલો છે. વાસના - જુઠ, લોભ, શાપ, ખૂન, ધાતકીપાણું, બેપરવાઈ, આળસ, ખાઉધરાપાણું વગેરે વગેરે આ બધાં જ ત્રાજવામાં એક બાજુ છે.

પ્રભુ આ દુષ્ટાઈ સામે ભલમનસાઈ મૂકી સમતોલપાણું કરવા મારો છે. નેથી ત્રાજવાના બીજા પદ્ધામાં ફૂજા એક જ માણસ - પ્રભુ ઈંસુની ભલાઈ મૂકે છે.

ઈસુ મનુષ્યદેહમાં પણ પ્રભુ છે તેની ભલાઈ અસીમ અને અનંત છે.

B. સત્ય, સુંદરતા - પ્રેમ - વક્ષદારી - સ્વદમન, શુદ્ધતા, પરિશ્રમ, પવિત્રતા વગેરે આ ખ્રિસ્તમાં અસીમ છે. ત્રાજવામાં આ ભલાઈ સમતોલપાણું જણવે છે. એટલું જ નહિ તેની ભલાઈનું વજન સંપૂર્ણપણે વધી જાય છે.


જ્યારે પ્રભુ ઈસુ દુનિયાના પાપો માટે મરણ પામ્યા ત્યારે સીમિન પાપોને માટે બેહદ-અસીમિન ભલાઈ મરણ પામી !

હા- આપણાં પાપો ધાર્યાં અને મહાન છે પરંતુ પ્રભુ તેઓને ગણી શકે છે અને સંખ્યા આપી શકે છે. પરંતુ પોતાના પુત્રની ભલાઈ કોઈ પણ રીતે પ્રભુ ગણી શકે તેમ નથી. આ ભલાઈ અગણિત છે. અસીમ છે.

“કુમ કે ખ્રિસ્તમાં દેવત્વની સર્વ પરિપૂર્ણતા મૂર્તિમાન છે” કલોસી ૨ : ૮

**પૂરેપૂરી કિમત ચૂકવવામાં આવી છે :**

નેથી જ્યારે પ્રભુ ઈસુ વધસ્થંભ ઉપર મૃત્યુ પામ્યા ત્યારે પોકારી ઊંઠયા કે, “સંપૂર્ણ થયું” ગીક ભાપાનો જે શબ્દ છે તે “ટેલેસ્ટાઈ” આ વાણિજ્યમાં વપરાનો શબ્દ છે જેનો અર્થ છે “પૂરેપૂરી કિમત ચૂકવી છે”.



**પાંચ રૂપિયાના દેવાના બદલે દશ લાખ રૂપિયા**

ધારો કે હું તમને કહું કે મને પાંચ રૂપિયા આપો. મેં એક વ્યક્તિ પાસેથી ઉધીના લીધા હતા તેને પાછા આપવાની મુદ્દત પૂરી થઈ છે અને મને તેની બીક લાગે છે. તમે હસો અને કહો, “મારી પાસે આ દશ લાખ રૂપિયાની નોટ છે. તમે લઈ જાઓ. પાંચ રૂપિયાનું દેવું ભરી દો અને બાકીના તમારી પાસે જ રાખજો.

ખ્રિસ્તે જ્યારે તમારા અને આખી દુનિયાના પાપનું દેવું ભર્યું ત્યારે આવું જ બન્યું. એટલી બધી ભલમનસાઈ વધી અને દેવે ખ્રિસ્તને મૂઅલામાંથી સજીવન કર્યો. તેમનું પુનરુત્થાન થયું.



“તેને દેવે મરણની વેદનાથી છોડાવીને ઉઠાડ્યો; કેમ કે તેનાથી તે બંધાઈ રહે એ અશર્ય હતું.” પ્રેક્ટ. ૨ : ૨૪

“તેને આપણા અપરાધોને લીધે પરાધીન કરવામાં આવ્યો, અને આપણા ન્યાયીકરણને માટે તેને પાછો ઉઠાડવામાં આવ્યો” રૂમી ૪ : ૨૫

પ્રભુ ઈસુના પુનર્ભૂત્યાન પછી ઈસુની ભલાઈ એટલી બધી વધી હતી, કે તે વડે પરમેશ્વરે આપણા માટે સ્વર્ગમાં મકાનો ખરીદ્યા.



આપણા શારોરો મૌટ આરોગ્ય સાજાપતું



“તેણા ઘાસોંથી નક્કે સાજા  
થયા” ૧ પિતુર ૨ : ૨૪

સદ્ગુરીના વાણાં



“તે હૃપા કર્યોને આપણુંને  
તોણી સાચી બધું એ કામ નહૂં  
આપશો. રૂમી ૬ : ૩૨



પવિત્ર આપણાં  
જાનિસ્તમાં પ્રે. હ. ૨:૪

“નેણો પોતાના દીકરાને પાછો રાખ્યો નહિ, પણ આપણા સર્વને માટે તેને સોચી દીધો, તે કૃપા કરીને આપણાને તેની સાથે બધું યે કેમ નહિ આપશે ?”

પ્રભુ ઈસુ ખિસ્તાનું બલિદાન એટલું બધું મહાન હતું કે પ્રભુ ઈસુએ તેમના રક્ત દ્વારા જે જે વાનાં ખરીદાં છે તે આપણાને દેવ અનંતકાળ સુધી આપ્યા જ કરશે.

“અને સાથે ઉઠાડયા, ને ખિસ્ત ઈસુમાં સ્વર્ગીય સ્થાનોમાં બેસાડયા નેથી આપણા પરની તેની દયાને લીધું તે આવતા યુગોમાં ખિસ્ત ઈસુમાં પોતાની કૃપાની અતિ ધાર્યી સંપન દેખાડે” એક્સી ૨:૬-૭

### ખિસ્તે શું કર્યું ?

૧. “ખિસ્તે સધળાં માણસોના ઉદ્ઘારને સારુ પોતાનું સ્વાર્પણ કર્યું”

૧ નિમોથી ૨ : ૬

૨. “ને તે તારા રક્ષાથી દેવને સારુ સર્વ કુળોના, ભાગાના, પ્રજના તથા દેશોમાંના લોકોને વેચાતા લીધા છે” પ્રકટી ૫ : ૮-૧૦

૩. “તે પાપનું ગ્રાયશ્વિત કરીને... બેઠો છે” હેઠ્લી ૧ : ૩

૪. “નેણો આપણે સારુ પોતાનું સ્વાર્પણ કર્યું, કે નેથી સર્વ અન્યાયથી તે આપણો ઉદ્ઘાર કરે, અને આપણાને પવિત્ર કરીને પોતાને સારુ ખાસ પ્રજા તથા સર્વ સારાં કામ કરવાને આતુર એવા લોક તૈયાર કરે” તીતસ ૨ : ૧૪

“યારે આપણાને હમણાં તેના રક્ષાથી ન્યાયી ઠરાવવામાં આવ્યા છે. માટે તેની મારફતે દેવના કોપથી બચીશું તે કેટલું બધું ખાતરીપૂર્વક છે” ! રૂમી ૫ : ૯  
(રૂમી ૫ : ૬-૮)

“ખિસ્તે આપણી વતી શાપિત થઈને, નિયમના શાપથી આપણાને છોડાવી લીધ્યા, કેમ કે એમ લખેલું છે કે જે કોઈ અડ ઉપર ટંગાયેલો છે તે શાપિત છે. એ માટે કે ઈભ્રાહીમનાં આશીર્વદ ખિસ્ત ઈસુમાં વિદેશીઓને મળે, અને આપણે પવિત્ર આત્મા વિષેનું વચન વિશ્વાસથી પામીએ” ગલાતી ૩ : ૧૩, ૧૪

“તો આપણે એવા મહાન તારણ વિષે બેદરકાર રહીએ તો શી રીતે  
બચીશું ? હિથ્રો ૨ : ૩

પ્રભુ ઈસુએ અનંતજીવનનું જે ઈનામ આપણા માટે વેચાતું  
લીધું છે તે કેવી રીતે મેળવીએ ?

## ૫. વિશ્વાસથી

“કેમ કે તમે કૃપાથી વિશ્વાસ દ્વારા તારણ પામેલા છો; અને એ તમારાથી નથી,  
એ તો દેવનું દાન છે. કરણીઓથી નહિ, રજેને કોઈ અભિમાન કરે” એક્સી ૨:૮-૯

“તારણ સાધક વિશ્વાસ” વિષે તમે સમજો. જાણો તે પહેલાં તે શું નથી એ  
જાણી લો.

વિશ્વાસ એ કેવળ માનસિક સંમતિ જ નથી.

બાઈબલ કહે છે,

“તું વિશ્વાસ કરે છે, કે દેવ એક છે; તો તું સારું કરે છે; ભૂતો પણ વિશ્વાસ કરે  
છ અને કાંપે છે” યાકૂબ ૨:૧૮

ભૂતો પણ માનસિક રીતે માને છે કે ઈસુ દેવનો દીકરો છે.

ભૂત વળગેલા માણસ દ્વારા ભૂતો બોલ્યાં કે, “ઓ દેવના દીકરો, અમારે અને  
તારે શું છે ? માન્યી ૮:૨૮. સમય અગાઉ તું અમને પીડા દેવાને અહીં આવ્યો છે શું ?

તમે એવું માની લેશો નહિ કે તમે માનસિક રીતે માનો છો કે પ્રભુ ઈસુ દેવનો  
દીકરો છે તેથી તમે સલામત છો.

હાથ લારી અને તંગ દોરદું:-

તમે કલ્યના કરો કે લોકોનું એક મોટું ટોણું નાયગરા ધોધ આગળ એકત્ર થયું  
છે. એક માણસ ધોધના એક છેરેથી બીજે છેડે જે તંગ-ટાઈટ દોરદું બાંધેલું છે તેના  
ઉપર ચાલીને ધોધને ઓળંગવાન્યે છે. તે જોવા માટે લોકોનું મોટું ટોણું એકત્ર થયું

છે. આ માણસ સહિતનાપૂર્વક  
અને સલામત રીતે આ કાર્ય  
કરી શકો. પછી એકત્ર થયેલા  
ટોળાને પૂછે છે કે  
“નમારાંમાંના કેટલા જણ  
માનો છોકે હું આ દોરડા ઉપર  
એક હાથે લારી સાથે ચાલીને  
પાર જઈ શકું? સમૃદ્ધાયે  
તાળીઓ પાડી વધાવી લીધો.  
તેથી આ માણસ ખથલારી  
સાથે સહિતનાપૂર્વક અને પૂરી  
સલામતી સાથે તે પાર કરી  
શકો. લોકોએ ફરીથી  
તાળીઓથી તેને વધાવી લીધો.

ટું જાગતો હુતી કું એ કંગે સ્વામી  
ની બિજારે લઈ જઈ શીંદે ક્રી પણું  
ખાલે પૂર્વિક જાહેરું હું કેને  
ટું કું શાકે કારણે હું ને કુથાલારોઝાં જોડોછાં



આજ પ્રગાહિને હું નણે છુપા માનસિક  
શીજે જ ઈસ્કુને ચૂભારી છી કે  
અરેખર જેનાંના વિશ્વાસ કરો છો?

આ માણસે લોકોને પૂછ્યું કે આ ખથલારીમાં એક વ્યક્તિને બેસાડી હું પાર જઈ  
શકું છું એવું કેટલા જણ માનો છો? લોકો આનંદના પોકાર કરે છે. તેઓ બધાં માને  
છે કે આ માણસ તેમ કરી શકે છે. પછી ટોળામાં એક માણસ ને જોર જોરથી તાળીઓ  
પાડી સંમતિ આપતો હતો તેને કહ્યું, “તું ખથલારીમાં બેસ આવ”

## હુવે ધ્યાન આપો :

જો તમે માનસિક સંમતિ આપો તો તમે પેલા ટોળાના લોકો જેવા છો કે કેઓ  
બુમો પારતા હતા “હું માનું છું” તમે ઈસુને કેવળ માની લો છો પરંતુ કોઈ પણ વાત  
માટે સંપૂર્ણ ભરોસો મુકવા તૈયાર નથી.

અમૃતુક બાબતો માટે વિશ્વાસ :- એક પગલું વિશ્વાસમાં આગળ વધવાની વાત  
છે પરંતુ તે પેલા લોકોના ટોળાની વાત નેવી વાત થઈ. તેઓ માનતા હતા કે આ ટાઈટ  
દોરડા ઉપર પેલો માણસ પડી ગયા વગર ખથલારી સાથે પાર ઊતરી શકે છે, જઈ  
શકે છે. આવા લોકોનો વિશ્વાસ ને જે લોકો ભૌતિક વાનાં માટે પ્રાર્થના કરે તેના જેવું  
છે. દા. ન ખોરાક - નાણાં - રક્ષણ વગેરે. તેઓ ભૌતિક વાનાં માટે ઈસુ ઉપર વિશ્વાસ

રાખે છે, પરંતુ અનંતકાળ માટે તથા પ્રભુ ઈસુ નેમને સ્વર્ગમાં લઈ જાય તેવો વિશ્વાસ કરતા નથી.

તારણસાધક વિશ્વાસ તો એવો છે કે જેમાં તમારે સંપૂર્ણ રીતે તમારા વિશ્વાસને સમર્પિત થઈ જવાનું છે. એ જ ઈસુમાં વિશ્વાસ કરવાની વાત છે. તે તમને સ્વર્ગમાં લઈ જ જાય એવો સંપૂર્ણ વિશ્વાસ અને તે તેમના સદગુણો, લાયકતના લીધે અને તમારી લાયકતના લીધે નહિં.

જેમ હથલારીમાં બેઠેલા માણસે તેમાં થાંત બેસી રહેવાનું છે; અને તેમાં આમ તેમ ફરવાનું નથી, તે જ પ્રમાણે જે તારણસાધક વિશ્વાસ છે તે થાંત રહીને અનંત-જીવનને સ્વીકારે છે અને મનુષ્યના ન્યાયીપણી ઉપર આધાર રાખી અનંતજીવન કરમાવા પ્રયત્નો કરતો નથી.

“કેમ કે ધર્મશાસ્ક કહે છે કે, એના ઉપર જે કોઈ વિશ્વાસ કરશે તે કદ્દી જ શરમાશે નહિં” રૂમી ૧૦: ૧૧.

આ પુસ્તકની શરૂઆતમાં જ જે સવાલ પૂછવામાં આવ્યો હતો તે તમને યાદ છે? જો તમે આજે પરમેશ્વરની હજુ રમાં ઊભા રહો અને જો પ્રભુ તમને પૂછે કે કયા કારણને લીધે હું તમને સ્વર્ગમાં દાખલ કરું? ” તો તમે શું જવાબ આપશો? તમારો જવાબ તપાસો. શું આવો જવાબ છે, “હું સારી વ્યક્તિ હું.” આવો જવાબ હોય તો એનો અર્થ એ છે કે તમે તમારા ઉપર આધાર રાખતા હતા અને ઈસુ પ્રિસ્ન ઉપર નહિં.

આ વાત તમે સમજી શકો છો?

જો તમારો જવાબ હા હોય તો ઈસુ પ્રિસ્ને જે અનંતજીવન તમારા માટે ખરીદ્યું છે તે શું તમે સ્વીકારશો?

આ કેવી રીતે કરી શકો?

## ૧. પસ્તાવો કરો :

“અને યાંદોવાએ જેયું કે માણસની ભૂંડાઈ પૃથ્વીમાં ઘણી થઈ, ને તેઓનાં હદ્યના વિચારોની હરેક કલ્યાના નિરંતર ભૂંડી જ છે અને યાંદોવાએ પૃથ્વી પર

માણસને ઉત્પન્ન કર્યું તેનો તેને પશ્ચાત્યાપ થયો ને હદ્યમાં તે ખેદિત થયો”

ઉત્ત. ૬ : ૫-૬.

તમારાં પાપોના લીધે ફરી એક વાર પ્રભુનું હદ્ય તમે દુઃખથી ભરી દીધું છે. આથી તમોને અન્યારે દુઃખ થાં જોઈએ. બાઈબલ આ પ્રમાણે કહે છે, “જે માણસ પોતાનાં ઉલ્લંઘનો દ્રુપાવે છે તેની આબાદી થશે નહિ પરંતુ જે કોઈ તેમને કબૂલ કરીને તેનો ન્યાગ કરે છે તેના પર દયા કરવામાં આવશે” નીતિવચન ૨૮:૧૩ પ્રભુ ઈસુએ બે માણસો પ્રાર્થના કરવા ગયા તે વિષે આ પ્રમાણે કહું,

એક પોતાને ન્યાયી ધારતો હતો. તેણે આ પ્રમાણે પ્રાર્થના કરી “ફરોશીએ તિભા રહીને મનમાં પ્રાર્થના કરી, કે ઓ દેવ, બીજા માણસોના નેવો જુલ્સી, અન્યાયી, વ્યભિચારી અથવા આ દાણીના નેવો હું નથી, માટે હું તારી ઉપકારસુતિ કરું છું. અઠવાડિયામાં બે-વાર હું ઉપવાસ કરું છું, અને મારી બધી આવકનો દશમો ભાગ આપું છું. પણ દાણીએ વેગળે તિભા રહીને પોતાની અંખો આકાશ તરફ તિચી કરવા ન ચાહતા છાણી કૂટીને કહું, “કે ઓ દેવ, હું પાપી છું મારા પર દયા કર.” હું તમને કહું છું કે પેલા કરતાં એ માણસ ન્યાયી ઠરીને પોતાના ધરે ગયો, કારણ કે જે કોઈ પોતાને તિચો કરે છે તેને નીચો કરવામાં આવશે, અને જે પોતાને નીચો કરે છે તેને તિચો કરવામાં આવશે.” લુક. ૧૮ : ૮-૧૪.

“હું તમને કહું છું કે એ જ રીતે જે નવ્યાણું ન્યાયીઓને પસ્તાવાની અગત્ય નથી તેઓના કરતાં એક પાપી પસ્તાવો કરે તેને લીધે આકાશમાં આનંદ થશે” લુક ૧૫ : ૭

પ્રભુ ઈસુએ કહું કે, “પણ જો તમે પસ્તાવો કરશો નહિ તો તમે સર્વ એ જ પ્રમાણે નાશ પામશો.” લુક ૧૩ : ૫


નેથી તમારાં પાપ કબૂલ કરી તેમને છોડી દઈને નભું બનો. આવો, આપણું પાપી સ્વભાવ કબૂલ કરીને તેને તજી દઈને પ્રભુને વિનંતી કરીએ કે તે તેનું અનંત-જીવન આપણામાં સ્થાપો. તમે તમારા સથયાં પાપ પણ યાદ રાખી શકતા નથી તે પ્રભુ જાણે છે. નેથી તમારો પાપી સ્વભાવ જે તમને પાપ કરવા પ્રેરે છે તો તે માટે પસ્તાવો કરો.

## ૨. હવે તમારા હદ્યનું દાર પ્રભુ ઈસુ માટે ખોલો

પ્રભુ ઈસુએ કહું, “તમે પસ્તાવો કરો હું અહીં તિભો છું. “જુઓ, હું બારણા આગળ તિભો રહીને ઢોકું છું; જો કોઈ મારી વાણી સાંભળીને બારણું ઉઘાડશે, તો હું તેની પાસે માંણે આવીશ ને તેની સાથે જમીશ, ને તે મારી સાથે જમશે” પ્રકટી ૩ : ૨૦.

તમારા ધરમાં જેઓ  
નિયમિત જમે છે તેઓ તે  
ધરમાં જ રહે છે. આનો અર્થ  
કે પ્રભુ ઈસુ તમારા જીવનમાં  
કાયમ માટે વસશે.

તમે જ્યારે ખરેખર  
પસ્તાવો કરવાનો નિર્ણય કરો  
છો ત્યારે ઈસુ તમારી પણે જ  
છે. તમને શુદ્ધ કરીને પોતાનું



જીવન તમારામાં સ્થાપવા તેનો પોતાનો સ્વભાવ તમારામાં સ્થાપવા માગો છે. આ  
વાત સ્વીકારવા તે તમને પૂરતો વિશ્વાસ પણ આપશે. તમારે ફક્ત આટલું જ કહેવાનું  
છે “હા, પ્રભુ મારા હદ્યમાં આવ” અથવા “ના આવીશ- જતો રહે”

તમે તમારા ગણા મારફતે હદ્યના દ્વારને પાછળથી ખોલી શકતા  
નથી તો તમે ખરેખર કેવી રીતે તમારા  
હદ્યનું દ્વાર ખોલી શકો?

તમારા મુખથી : બાઈબલ કહે છે કે,

“જો તું તારે મોઢે ઈસુને પ્રભુ તરીકે કબૂલ કરીશ, અને દેવે તેને મુખેલામાંથી  
પાછો ઉંડાડયો એવો વિશ્વાસ તારા અંતકરણમાં રાખીશ, તો તું તારણ પામીશ કારણ  
કે ન્યાયીપણાના અર્થે અંતકરણથી વિશ્વાસ રાખવામાં આવે છે. ને તારણને અર્થે  
મોંથી કબૂલાત કરવામાં આવે છે” રૂમી ૧૦: ૮-૧૦.

આ રહી ઈશ્વરની મહિમાવંત યોજના આપણા તારણ માટે. ઈશ્વર  
તમારી સાથે બોલ્યા છે, જો તમે તૈયાર હો તો તે પણ તૈયાર છે.

અનંતજીવન સ્વીકારવા હું તમને એક સરળ પ્રાર્થનામાં દોરવા  
માગું છું. મારી પાછળ બોલો. આ પ્રાર્થના કરો તે પહેલાં એનો  
શો અર્થ છે તે હું સ્પષ્ટ કરવા માગું છું.

તમે તમારો ભરોસો, વિશ્વાસ ઈસુ ઉપર મૂકશો. સ્વર્ગમાં જવા તમે પોતે  
પોતાનામાં સારા છો એવું ફરી કદી જ માનશો નહિ. તમે હંમેશના માટે એ કબૂલ કરો  
કે તમારું ન્યાયીપણું પૂરતું ન હતું. હાલ પણ નથી અને ભવિષ્યમાં પણ તે કદી જ

પૂરનું નહિ હોય. તમે કબૂલ કરો કે ઈસુની દયાની અને માર્ગીની તમને જરૂર છે. અને પ્રભુ ઈસુ ઉપર વિશ્વાસ કરવાથી પ્રભુ પાસે તમને યોગ્ય સ્થાન મળશે. જે તમારા માટે એક ઈનામ છે. તેની કિંમત ચ્યુકવવાની નથી.

પછી તમે આ સ્વીકારો, “સર્વગીય ટીક્ટિ” અનંતજીવન જે મહિમાવંતુ તમારા માટે મજૂર છે. ઈનામ છે.

પ્રભુ પ્રણે તમારે સંપૂર્ણ ગ્રામાણિક અને નિખાલસ બનવું જ પડે, “માટે તું ઉત્સાહી થા અને પસ્તાવો કર” પ્રકૃતી ૩: ૧૮

તમોને એ ભાન થવું જોઈએ કે ઈસુ હુવે તમારા હદ્યમાં પ્રભુ તરીકે આવે છે. તમારો માલિક બનીને આવે છે. તે એક દિવ્ય ચાકર કે નોકર તરીકે નથી આવતા કે જેની પાસે આપણી ઈચ્છા પ્રમાણે કામ કરાવીએ. જ્યારે તે તમારા હદ્યમાં આવે ત્યારે તમારા હદ્યના રાજ પ્રભુ તરીકે તેને યોગ્ય સ્થાન આપો. તમારી ઈચ્છાને તેની ઈચ્છાને સ્વાધીન કરો. તમારા હદ્યયોમાં તેને સંપૂર્ણપણે રાજ કરવા દો.

### શું તમારે ખરેખર આજ જોઈએ?

જે એમ હોય તો આપણે ગ્રાર્થના દ્વારા પ્રભુ પાસે જઈએ. હું શબ્દો પૂરા પાડી આપીશ પરંતુ તમે સંપૂર્ણ નિખાલસના સાથે તમારું હદ્ય આપશો.

### તમારા માટે મારી પ્રાર્થના

અમૃત્ય સર્વગીય પિતા, તમારી પવિત્ર ખાજરીથી આ બિક્ઝિને દોરી લો. તે ખરા હદ્યના પસ્તાવા સાથે તમારી તરફ ફૂરે. પછી શુદ્ધ કરનાર પ્રેમનો પ્રવાહ વહેનો કરો અને સંપૂર્ણ શુદ્ધ હદ્ય આપો. તમારું જીવન અને સ્વભાવ તેમનામાં સ્થાપો. તેમના માટે તમારો જે મહાન પ્રેમ છે તેનો અનુભવ થવા દો અને તમારી નજરમાં તેઓ કેટલા મૂલ્યવાન છે તે તેમને વધુ અને વધુ સમજવા દો. દુનિયા ગમે તે કહે કે કરે પરંતુ તમારી પાછળ ચાલવા તેમને બળ આપો. પ્રભુ ઈસુના નામમાં આમેન.

### હવે મારી સાથે પ્રાર્થના કરો:

“વહાલા પિતા, ઈસુના નામમાં હું તમારી પાસે આવું છું. મારાં પાપો માટે હું દુષ્ટી છું. મારાં પાપની માર્ગી આપી મને શુદ્ધ અને સ્વચ્છ કરો એવું હું માગું છું. તે ખાલ જ મને માફ કરો. પ્રભુ ઈસુ જે કહે છે કે હું દેવપુત્ર છું તે હું માનું છું. તે કબરમાંથી સજીવન થઈને ઊઠયા અને ખાલ સર્વગમાં છે એવું હું માનું છું. તમે મારા હદ્યના દ્વારને ખરખરાવો છો તેના ટકોરા હું સાલળું છું અને મારા મૌઢાથી

હું કહું છું કે, “હું મારું હદ્ય દ્વાર ખુલ્લું કરું છું. હે પ્રભુ ઈસુ આવ. હું ખાલ તારો સ્વીકાર કરું છું. હું તમારો અને તમે મારા છો. હવે હું તમને મારા જીવનના પ્રભુ અને સ્વામી બનાવું છું. મને બચાવ્યો માટે તમારો આભાર માનું છું, અનંત જીવન માટે આભાર માનું છું.

મારું તારણ થયું છે. હું બચી ગયો છું. પ્રભુની સુનિ થાઓ આમેન.”

મિત્ર, તમારા અંતરિક જીવનમાં કંઈક અદ્ભુત બની ગયું છે અનંતજીવનને તમારામાં સંસ્થાપન કરવામાં આવ્યું છે એવું જો તમે તમારા પૂરા હદ્યથી માનો તો.

અભિનંદન.

“દેવના કુટુંબમાં હું તમારું સ્વાગત કરું છું.”

હવે શું?

દરરોજ બાઈબલમાંથી ઓછો ઓક અધ્યાય વાંચો:

જે વાંચો તે યાદ રાખો અને તે પર મનન કરો. દેવના વચનને જ્યારે તમારા મનમાં અને હદ્યમાં વધુ અને વધુ કામ કરવા દેશો ત્યારે તમારા જીવનના દરેક ભાગમાંથી પાપ કરવાના સંજોગોને અને પાપને તમે હરાવી શકશો.

બીજા પ્રિસ્ટીઓ સાથે પુષ્ટણ સમય ગાળો.

જે લોકોને અનંતજીવન મળ્યું છે અને નેઓ પ્રભુના વચનો ઉપર પ્રેમ કરે છે તે લોકોના જુથને શોધી કાઢો. પ્રભુના લોકોની સંગતમાં રહો કે નેથી જગિક લોકો જગતમાં પાછા ના જેંચી જાય.

દરરોજ પ્રાર્થના કરો. હવે ઈશ્વર પોતે તમારા પિતા છે.

તેમની (પ્રભુની) સાથે (પ્રાર્થના દ્વારા) વાત કરો. તે સાંભળો છે. તેને (પ્રભુને) બધું જ જણાવો.

પાણીથી બાનિસ્મા પામો.

પ્રિસ્ટી તરીક આધીનતાની તમારી પહેલી નિશાની એ છે કે તમે પાણીમાં બાનિસ્મા પામો. જે બ્યક્ઝ પાણીથી બાનિસ્મા લેવા માગતી નથી તે બ્યક્ઝ કન્યા લગ્ન પ્રસંગાની વીઠી સ્વીકારવા ના પાડે તેના નેવી છે.

લગનાની વીઠી લગનની પ્રતિક્રિયાઓની બાબ્ધ નિશાની છે એ જ પ્રમાણે પાણીનું બાનિસ્મા તે હવે તમે પ્રિસ્ટના છો. તેની બાબ્ધ નિશાની છે.

“ને કોઈ વિશ્વાસ કરે તથા બ્યાનિસમા લે તે તારણ પામશે. પણ ને વિશ્વાસ નહિ કરે ને અપરાધી હરણે.” માર્ક ૧૬: ૧૬

## હવે પાપ વિષે શું કરવાનું

તમારો નબો સ્વભાવ ને ખરું છે- સારું છે તે જ કરવા માગો છે. તમારું જૂનું શરીર ને નેવાનાં ખોટા છે તે હજુ કરવા માગશે. તમારા આત્માને આભિક ખોરાકથી પોષના રહો કે નેથી તમે આત્મામાં દ્રઢ બનો અને તમારા શરીર ઉપર રાજ કરો. તમે હજુ શીખ્યા છો તેથી ભૂલો કે પાપ કરી બેસથો. (તમારા વિચાર - વલણ - શબ્દો અને કૃત્યોથી પણ) જ્યારે આવું બને ત્યારે એવું ન માનશો કે તમે પ્રિસ્તી નથી. આનો અર્થું પ્રભુ સાથે તમારી ને સંગન નૂરી છે તે તાજી થાય, માટે પ્રભુ પાસે પાપની ક્ષમા માગો. નેમ નેમ તમે આભિક જીવનમાં વૃદ્ધિ પામતા જશો તેમ તેમ પ્રભુને ગમે તેજ તમે કરશો.

“આપણામાં પાપ નથી, એમ જો આપણો કહીએ તો આપણો પોતાને ઠળીએ છીએ, અને આપણામાં સત્ય નથી. જો આપણો આપણાં પાપ કબૂલ કરીએ, તો આપણાં પાપ માફ કરવાને તથા આપણાને સર્વ અન્યાયથી શુદ્ધ કરવાને તે વિશ્વાસું તથા ન્યાયી છે” ૧ યોહાન ૧:૮-૯.

પાપને ધિક્કારો અને તેનાથી દૂર નાસી જાઓ અને જો પાપ થઈ જાય, કરી બેસો તો તમારાં હદ્યથી પસ્તાવો કરો. જો તમે આ પ્રમાણે કરશો તો પ્રભુ તમને દોરણ, શિક્ષણ આપશે અને આશીર્વાદીત કરશે. તમારા પૂરા હદ્યથી પ્રભુ ઉપર પ્રેમ કરતાં શીખો અને સંપૂર્ણપણે આધીન થઈને પ્રભુને રાજી રાખો.

“હવે પ્રિસ્તે પોતાના શરીર અને મૃત્યુ દ્વારા બાળની સાથે તમારું સમાધાન કરાવ્યું છે કે નેથી તે તમને પ્રભુની સમક્ષ પવિત્ર ડાધ કે કરચલી વગારના નિર્દોષ રજૂ કરે.

જો તમે તમારા વિશ્વાસમાં ચાલુ અને દ્રઢ રહેશો તો સુવાર્તામાં આપેલી આશાથી દૂર હઠી નહિ જાઓ.

“નેથી તમને તે પવિત્ર નિર્જલંક તથા નિર્દોષ તેની રૂબરૂ રજૂ કરે, એટલે જો તમે વિશ્વાસમાં સ્થાપિત થઈને દ્રઢ રહો, અને ને સુવાર્તા તમે સાંભળી છો, તેની આશામાંથી જો તમે ચલિત ન થાઓ, તો” કલોસી ૧: ૨૨-૨૩

## ખ્રિસ્તમાં નમે શું પામ્યા છો તે સમજો

એક વખતે એક મુસાફર બહુ જ આધુનિક સ્ટીમર- આગબોટથી મુસાફરી કરી રહ્યો હતો. જમવાના સમયે આ મુસાફર પોતાની ઓરડીમાં જઈ બિસ્કીટ વગેરે જમીને ચલાવી લેતો, જ્યારે બીજા સાથી મુસાફરો જમવાના હોલમાં ટેબલ ખુરશી ઉપર મિન્જબાનીએ માણના મુસાફરીના છેલ્લા દિવસે આ મુસાફરને બીજા સાથી મુસાફરે પૂછ્યું કે “નમે જમવા કેમ નથી આવતા?” આ મુસાફરે જવાબ આપ્યો કે “આવું જંમણું જમવા માટે મારી પાસે પૂરના પૈસા નથી” આ જવાબથી સાથી મુસાફર નવાઈ પામ્યા અને કહ્યું કે, શું તમને ખબર જ નથી તે તમારી ટીકીટના પૈસામાં જ તમારા જમવાનાં નાણું પણ ભરપાઈ થઈ ગયાં છે !”

પ્રભુ ઈસુએ આપણે માટે “સર્વગાની ટીકીટ” ખરીદી છે આ ટીકીટની કિમતમાં ધર્યાં એવાં વાનાં છે કે આપણે આ પૃથ્વી ઉપર નેનો ઉપયોગ કરી શકીએ છીએ. તમે જેમ વધુ પ્રાર્થનામાં રહેશો-પ્રભુનાં વચ્ચેનો વાંચશો પ્રભુમંદિરો જ્યાં દેવના વચ્ચેનો પીરસવામાં આવે છે ત્યાં નિયમિત જશો તો અધિકારયુક્ત તમારા માટે શું સિદ્ધ કરેલું છે તે વધુ ને વધુ સમજશો.

અનંતજીવન સાથે બીજા જે લાભો મળે છે તેમાંના કેટલાક આ રહ્યા “માટે જો કોઈ માણસ ખ્રિસ્તમાં છે તો તે નવી ઉત્પત્તિ છે જે જૂનું હનું તે સર્વ જતું રહ્યું છે, જુઓ, તે નવું થયું છે” ૨ કોરંથી ૫૧૭

### ૧. ઈશ્વર સાથે નવો સંબંધ :

જ્યારે તમે અનંતજીવન સ્વીકાર્યું ત્યારે ઈશ્વરે તમારા મનુષ્ય જીવનનું નવીનીકરણ કર્યું. નવી ઉત્પત્તિ બનાવી. પોતાનું જીવન તમારામાં મૂકીને સ્થાપીને તમારા ઉપર પિનાપણું સ્થાપ્યું. હવેથી તમને બીજનો અને દાસત્વનો આત્મા મળ્યો નથી. પરંતુ તમને પુત્રપણાનો આત્મા મળ્યો છે અને તેથી આપણે આખ્બા- બાપ પોકારીએ છીએ. “કેમ કે ફીરીથી તમને ભય લાગે એવો દાસત્વનો આત્મા તમને મળ્યો નથી. પણ તમને દંતકપુત્રપણાનો આત્મા મળ્યો છે તેને લીધ આપણે આખ્બા બાપ એવી હંક મારીએ છીએ. આપણા આત્માની સાથે પવિત્ર આત્મા પોતે સાક્ષી આપે છે કે આપણે દેવનાં છોકરાં છીએ” રૂમી ૮ : ૧૫-૧૬.

ઈશ્વર હવે તમારા પોતાના પિના છે. દુનિયા તેમને પ્રભુ કહે પરંતુ જ્યારે તમે તેમની સાથે બોલો- વાત કરો ત્યારે “સર્વગીય પિના” કહીને બોલાવો તે તમારા પિના છે.

## ૨. નવું કુટુંબ :

ખ્રિસ્તી જીવનની મુસાફરીમાં મોટામાં મોટો એક આધીવીદ છે તે “વિશ્વાસીઓ” મધ્યેનો મહાન પ્રેમ અને સંગત નેથો ઈસુ ઉપર પ્રેમ કરે છે તેને આધીન છે એવા લોકોની સંગત કરવાનું જ તમે પસંદ કરશો (નેથો ખ્રિસ્તીઓ હેવાનો દાવો કરે છે તેઓ બધા ખ્રિસ્ત નેવા નથી. પરંતુ નેથો ખ્રિસ્તને આધીન છે તેઓ પૃથ્વી ઉપરની મહાન પ્રજા છે)

પ્રભુ ઈસુએ કહ્યું, “કેમ કે મારા આકાશમાંના બાપની ઈચ્છા પ્રમાણે જે કોઈ કરે, તે જ મારો ભાઈ તથા બહેન તથા મા છે” માત્રી ૧૨૪૦ આ પ્રકારના લોકો તમારાં સરળાંવહાલાં નેત્યા જ તમને લાગશે, મિત્રો કરતાં વિશેષ આપણે એક કુટુંબ ધીએ.

“આપણે ભાઈઓ પર પ્રીતિ રાખીએ ધીએ, એથી આપણે જાણીએ ધીએ કે મરણમાંથી નીકળીને આપણે જીવનમાં આવ્યા ધીએ, જે પ્રેમ રાખનો નથી તે મરણમાં રહે છે” ૧ યોહાન ૩૧૪

## ૩. નવો સ્વભાવ મળ્યો. જે પ્રભુને આધીન રહેવા માગે છે :

“હું તેઓને એક અંતકરણ આપીશ, જે હું તમારામાં નવો આત્મા મૂકીશ; હું તેમના દેહમાંથી પથ્થર નેલું હદ્ય દૂર કરીને તેમને માંસનું હદ્ય આપીશ” હજુકીએલ ૧૧ : ૧૮

આ નવો આત્મા ઈશ્વરને આધીન રહેવા માગે છે અને પાપથી દૂર રહેવા માગે છે. તમારું શરીર નલું નથી થયું. તેનામાં હજુ પાપની ઈચ્છાઓ છે. તમારા આત્માને દેવનાં વચનોથી પોણો. તમારો આત્મા કે જે વાસ્તવમાં તમે જ છો. આમ કરવાથી તમારો આત્મા તમારા દેહ ઉપર પ્રાધાન્ય પદ મેળવશે. આ રીતે તમારો નવો સ્વભાવ જે કરવા માગે છે તે જ તમે કરશો- અને તમારાંમાં રહેલી પાપવૃત્તિ પ્રમાણે નહિ વર્તો.

## ૪. નવો અધિકાર :

પ્રથમ આદમને પ્રભુએ અધિકાર આપ્યો. પરંતુ જ્યારે ઈશ્વરને બદલે આદમે શેતાનને આધીન થવાનું પસંદ કર્યું ત્યારે આદમનો અધિકાર શેતાનને મળ્યો. એક વખતે જે ઈશ્વરનો માનીતો દૂત હતો તેણે ઈશ્વર સામે બંડ કર્યું તેથી તે શેતાન બન્યો. શેતાન તે ઈશ્વર સામે બંડખોર આત્મા છે. શેતાન આ અધિકારનો દુર્ભ્ય કર્યો અને માનવજાતને બીકમાં અને બંધનમાં રાખ્યા.

પ્રભુ ઈસુના પ્રાયશ્ચિત્તે માનવજાતનો આ અધિકાર પાછો મેળવ્યો અને તરત જ આ અધિકાર પ્રભુ ઈસુએ તેના ઉપર વિશ્વાસ કરનારાઓને આપ્યો.

ઇસુએ કહ્યું, “વિશ્વાસ કરનારાઓને હથે આવા ચમત્કારો થશે: મારે નામે તેઓ ભૂતો કાઢશે, નવી બોલીઓ બોલશે... માંદાઓ પર હથ મુકશે એટલે તેઓ સાજા થશે” માર્ક ૧૬:૧૭-૧૮

જે વિશ્વાસી છે તે પ્રભુ પાસે એવી માંગણી નથી કરતો કે શેતાન તથા તેના આત્માને બંધ કરી દો. પરંતુ પ્રભુ ઇસુએ જે અધિકાર આપણા માટે જર્યો છે. તે જ અધિકારનો વિશ્વાસીઓ ઉપયોગ કરે. ઇસુના નામમાં આપણે ભૂતો કાઢી શકીએ છીએ. બુંડા આત્માઓ ઉપર ઇસુના નામનો ઉપયોગ કરવાનો તેમને પૂરો અધિકાર છે. માંદળી જે શેતાનનું કાર્ય છે એ માંદળીને દૂર કરવા આ અધિકારનો ઉપયોગ થઈ શકે છે.

## ૫. નિર્ણયો કરવાની (નવી રીતો) નવો માર્ગ :

“કેમ કે જેટલા દેવના આત્માથી દોરાય છે તેટલા દેવના દીકરા છે” રૂમી ૮:૧૪

આત્માની- અંતરિક જીવનની સાક્ષી દ્વારા જ પ્રભુ આપણને દોરે છે. એ જ એક ઉત્તમ માર્ગ છે. જો તમે ખોટે નિર્ણય કરી રહ્યા છો તો. તરત જ દેવનું જીવન અને સ્વભાવ જે હવે તમારામાં વસે છે તે એકદમ તમને ચેતવણી આપશે. અંતરાન તમને બહુ જ કુણી લાગણી આપશે. લીલી બતી ધરશે. તમારો નિર્ણય તે ઈશ્વરની ઈચ્છા સાથે સંમત છે ત્યારે તમને કહેશે કે આગળ વધો. તમે જેમ પરમેશ્વરની વધુ ખોજ કરશો અને તમારા આત્માના અવાજને સાંભળશો ત્યારે ઈશ્વરની દોરવણી પ્રમાણે તેની પાછળ ચાલી શકશો. તમારા જીવનના દરેક પ્રસંગમાં પ્રભુ દોરશે. નાણકીય અને આત્મક બાબતોમાં આ અંતર આત્માના અવાજની સાથે તમારું મન- વિચારો સંમત ના પણ થાય. તમારું મન તમને ગેરમાર્ગો દોરે પરંતુ તમારા અંતર આત્માની દોરવણી પ્રમાણે જ ચાલો.

## ૬. નવું વલાણ :

“વળી મને આપેલા કૃપાદાનને આશરે હું તમારામાંના દરેક જણને કહું છું, કે પોતાને જેઠો ગણવો જોઈએ, તે કરતાં વિશેષ ન ગણવો” રૂમી ૧૨ : ૩

“એ જ કારણ માટે સંપૂર્ણ પરિશ્રમ કરીને તમે પોતાના વિશ્વાસની સાથે ચારિત્ર, ને ચારિત્રની સાથે જ્ઞાન, ને જ્ઞાન સાથે સંયમ, ને સંયમની સાથે ધીરજ, ને ધીરજની સાથે ભક્તિભાવ, ને ભક્તિભાવની સાથે, બંધુપ્રીતિ ને બંધુપ્રીતિની સાથે પ્રેમ જોડી દો. કેમ કે જો એ સધાળાં તમારામાં હોય તથા તેઓની વૃદ્ધિ થાય તો તેઓ આપણા પ્રભુ ઇસુ પ્રિસનના જ્ઞાન વિષે તમને આળસુ તથા નિર્ઝળ થવા દેશે નહિ” ૧ પિતર ૧ : ૫-૮.

પરમેશ્વરે તમને વિશ્વાસનું માપ આપ્યું છે. નેમ શરીરની કસરત કરવાથી સ્નાયુઓ વધે છે. મજબૂત બને છે તેમ જ દેવનાં વચ્ચેનોને ખાવાથી- તેને અમલમાં મૂકવાથી તમારો વિશ્વાસ વધશે.

આ બીજા સદગુણો તમારા નવા સ્વભાવમાં કુદરતી રીતે જ આવશે. પરંતુ વિશ્વાસ માફક તેઓ ત્યાં બીજ કે તેના અંકૂર સમાન છે. પરંતુ તમે ઈશ્વરની સાથે સહકારમાં રહો. તેવું જીવન જીવા પ્રયત્નો કરો તો આ સદગુણો પણ વૃદ્ધિ પામશે. તેના ઝયદા પણ ધણા છે... પ્રાર્થનાના જવાબ મળે છે. હદ્યની શાંતિ- લોકો સાથે કેળવાયેલા સંબંધો- સેવાની અસર અને તેનાં ફળ- આ બધાં સદગુણો આપણી શારીરિક તંદુરસીમાં મોટો ભાગ ભજવે છે.

### ૭. નવું સામર્થ્ય

નવા સામર્થ્યનું મૂળ - ઉદ્ગામસ્થાન :-

“પ્રલુ ઈસુએ કલ્યાં, “પણ પવિત્ર આત્મા તમારા પર આવશે ત્યારે તમે સામર્થ્ય પામશો. અને યદૃશાલેમમાં, આખા યહુદામાં સમર્દૂનમાં તથા પૃથ્વીના છેડા સુધી તમે મારા સાક્ષી થશો” પ્રે. કૃ. ૧:૮

“તેઓ સર્વ પવિત્ર આત્માથી ભરપૂર થયા અને આત્માએ નેમ તેઓને બોલવાની શક્તિ આપી તેમ તેઓ અન્ય લાઘાઓમાં બોલવા લાગયા” પ્રે. કૃ. ૨:૪

“ત્યારે પીતરે તેઓને કલ્યાં કે પસ્તાવો કરો, અને ઈસુષ્પ્રિસ્તના નામે તમારામાંનો દરેક બાનિસ્તમાં પામો કે તમારા પાપનું નિવારણ થાય; અને તમને પવિત્ર આત્માનું દાન મળશે.” પ્રે. કૃ. ૨:૩૮-૩૯ કેમ કે તે વચ્ચેના તમારે સારુ, તમારાં છોકરાને સારુ તથા જેઓ દૂર છે તેઓને સારુ, એટલે આપણો દેવ પ્રલુ નેટલાને પોતાની પાસે બોલાવશે તેઓ સર્વને સારુ છે.

અનંતજીવન સ્વીકારવાથી- વિશ્વાસ દ્વારા તમને પવિત્ર આત્માનું દાન સ્વીકારવા તેથાર કરવામાં આવે છે.

“તે પ્રમાણે પવિત્ર આત્મા પણ- આપણી નિર્બળતામાં આપણને સહય આપે છે; કેમ કે યથાયોગ્ય શી પ્રાર્થના કરવી એ આપણે જાણતા નથી પણ આત્મા પોતે અવાય્ય નિસાસાથી આપણે સારુ મધ્યસ્થના કરે છે અને આત્માની ઈચ્છા શી છે તે અંતર્યામી જાળે છે કેમ કે તે પવિત્રોને સારુ દેવની ઈચ્છા પ્રમાણે વિનંતી કરે છે” રૂમી ૮: ૨૬-૨૭ ઈશ્વરની ઈચ્છા પ્રમાણે પ્રાર્થના કરવાની શક્તિ પવિત્ર આત્મા દ્વારા

પ્રભુ આપે છે, આ ભાગે પ્રભુનું તમારું આત્માને પણ ઉત્તોળિત કરે છે કે જેવી તમે  
આત્મામાં પ્રાર્થના તથા તેની સુનિકરીથી અને એવી ભાષામાં કેવી તમારું મન  
સમજ પણ ના શકે. આવી પ્રાર્થનાને આત્મામાં પ્રાર્થના કરવી એવું કહી શકાય  
(અદેશી ઈઃ ૧૬; યાખુદા ૩૫:૨૦; ૧ કોરણી ૧૪; ૧૪) નિવૃત્તિ નામિં માટે  
પ્રભુ ઈસુ દેવના સન્નામનું કેવળ આપણે ઉદ્ધોર કરવાની આપુથી ઉપર  
ઝયી રાયું એમ નથી પરંતુ આપણા માટે નમુનાદમ બન્ધા અરિયમના ઉદ્દે પવિત્ર  
આત્માથી ગાંઠ રહી આ દુનિયામાં સર્વામાંથી ઓવા જ્યારે તેઓ મોટા થતા હતા  
તે બધા સમય દરમાન તેમનામાં ઈશ્વરનું જીવન અને સ્વભાવ હતાં પરંતુ જ્યારો આ  
પૃથ્વી પરની તેમની સેવાઓ થડ કરી ત્યારે તેઓ પવિત્ર આત્માથી બાધિસ્તમાં પણ આ  
અને આ સેવા કરવા તેમને પવિત્ર આત્માથી વેદિત કરવામાં આવ્યા

એ જ પ્રમાણે વિશ્વાસીને પણ પરમેશ્વરનું જીવન તથા સ્વભાવ પીવિત્ર આત્મા  
દ્વારા તેનામાં સંસ્થાપન કરવામાં આવે છે. આથી તે દેવનું બાળક બને છે. એ જ  
પવિત્ર આત્મા ધર્મસેવા કરવા માટે સામર્થ્યથી વેદિત કરણાં ઈશ્વરના બાળક તરીકે  
તમારા જીવન માટે ઈશ્વરની આ યોગ્યના છુક તમે કેવળ સ્વભાવમાં જ તેના જેવા  
થાઓ એમ નહિ પરંતુ તમારી મારફતે દેવનું અદ્ભુત પરાક્રમ વહેનું થાય  
નિવૃત્તિ પીવિત્ર આત્માને અભિષેક પણ મંકત દાન છે, ઈનામ છે. હુકમ વિશ્વાસથી જ  
પવિત્ર આત્માને વ્યક્તિ તરીકે સ્વીકારે. “ન્યારે પવિત્ર આત્મા તમારામાં વાસો કરવા  
ચાંચલે ત્યારે તમે અવર્ણનીય લાષામાં પ્રાર્થના કરવાની શરીરન આપશે. આં નવી  
ભાષામાં પ્રભુનું રજીન તથા સુનિ કરો. તમારો આત્મા ઈશ્વરની ઈશ્યારી અને મનથી  
પ્રાર્થનાં કરશો” નિવૃત્તિ દ્વારા નિવૃત્તિ નિવૃત્તિ દ્વારા નિવૃત્તિ નિવૃત્તિ નિવૃત્તિ  
નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ

\* \* \*

૧૯૩ નિવૃત્તિ નિવૃત્તિ નિવૃત્તિ ૧૯૩ નિવૃત્તિ - નિવૃત્તિ નિવૃત્તિ નિવૃત્તિ

નિવૃત્તિ નિવૃત્તિ નિવૃત્તિ નિવૃત્તિ

નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ - નિવૃત્તિ નિવૃત્તિ નિવૃત્તિ  
નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ  
નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ  
નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ  
નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ નિવૃત્તિ





17BGP2